



విప్లవ కమ్యూనిస్టుల పక్ష పత్రిక

సంపుటి : 48 సంచిక : 24 విజయవాడ 20-4-2016 పేజీలు : 8 వెల : రు 5.00

మేడే పిలుపు

కార్మికుల శ్రమశక్తిని కాలగొడ్డునై సామ్రాజ్యవాదానికి, మేతాగ్నాద్ శక్తుల కుట్రలకు వ్యతిరేకంగా కార్మికవర్గం సంఘటితంగా పోరాడాలి

‘పెట్టుబడిదారీ విధానానికి ప్రత్యామ్నాయం లేదు’ అంటూ బోధనలు జరుపుతూన్న సామ్రాజ్యవాదం, గత రెండున్నర దశాబ్దాలుగా తన ప్రపంచీకరణ విధానాలతో ప్రపంచాన్నంతా తన గుప్పెట్లో బంధించి ఏలుబడి సాగిస్తోంది. అంతర్జాతీయ సామ్రాజ్యవాద పెట్టుబడిని ప్రపంచంలోని అన్ని దేశాలలోకి, అంతర్జాతీయ కార్పొరేటు సంస్థల ద్వారా పంపుతూ, ప్రపంచదేశాలన్నింటిలో గల శ్రామికుల - కార్మికుల శ్రమశక్తిని విచ్చలవిడిగా, నిర్వాక్షిణ్యంగా దోపిడీ చేస్తోంది. అంతేగాక ఆయాదేశాల సంపదను సామ్రాజ్యవాద కార్పొరేటు సంస్థలు యిష్టారాజ్యంగా కొల్లగొట్టుకెళుతున్నాయి.

శ్రమశక్తి దోపిడీనే తన మౌలిక సూత్రంగా కొనసాగిస్తున్న సామ్రాజ్యవాదం, తాను నితిబాహ్యంగా సాగించే శ్రమశక్తి దోపిడీ, దేశాల సంపదను కొల్లగొట్టడం అన్నవి నిరాఘాటంగా సాగించుకోవటం కోసం, వాటిని వివిధ దేశాల ప్రభుత్వాలు తనను నియంత్రించకుండా, ఎటువంటి నిబంధనలూ తనకు వర్తించకుండా నివారించుకోగలిగింది. సామ్రాజ్యవాద కార్పొరేషన్లు ఆయా దేశాల సార్వభౌమత్వాన్నికానీ, రాజ్యాంగాలనుకానీ, చట్టాలనుకానీ గౌరవించని, లక్ష్యపెట్టని స్థితికి చేరుకొన్నాయి.

ఈ సామ్రాజ్యవాద ప్రపంచీకరణ దోపిడీ విధానాల ఫలితంగానే, ఆయా దేశాల ప్రభుత్వాలు తమ దేశంలోని ప్రజల సంక్షేమాన్ని పట్టించుకోవల్సిన తమ మౌలిక బాధ్యతలను మరింతగా గాలికొదిలేశాయి. కేవలం అంతర్జాతీయ పెట్టుబడి యొక్క ప్రయోజనాలను పెంపొందించే, అవసరాలను తీర్చే వ్యవస్థలుగా మలచబడ్డాయి.

ఈ సామ్రాజ్యవాద దోపిడీ విధానాలన్నింటి ఫలితంగా, నేడు ప్రపంచంలో 1 శాతం మందిగా వున్న సుసంపన్నుల సంపద, ప్రపంచమంతటా మిగిలిన 99 శాతంమందికున్న మొత్తం సంపదను మించిపోయింది. కేవలం 62 మంది వ్యక్తుల చేతుల్లోకి, ప్రపంచంలోని సగంమంది జనాభాకున్న సంపదతో సమానమైన (370 కోట్లమంది ప్రపంచ జనాభాకున్న మొత్తం సంపదకు సమానంగా) సంపద చేరింది. గత 5 సంవత్సరాల కాలంలోనే ప్రపంచ నిరుపేదల ఆస్తి 41% తగ్గింది.

పేదలు నిరుపేదలుగా మారుతున్నారు. సంపన్నులు అత్యంత సంపన్నులుగా మారిపోతున్నారు. గత 5 సంవత్సరాల కాలంలోనూ యీ ప్రక్రియ తీవ్రమయింది. ఈ పరిణామం ఫలితంగా ప్రపంచమంతటా ఆర్థిక అసమానతలు తీవ్రంగా పెరిగిపోయాయి. పర్యవసానంగా సామాజిక అంతరాలు తీవ్రమయ్యాయి.

అభివృద్ధిచెందుతున్న దేశాల్లో కార్పొరేటు సంస్థలు ప్రతీఏటా కనీసంగా 100 బిలియన్ డాలర్ల పన్నులు చెల్లించకుండా ఎగ్గొడ్తున్నాయి. వ్యక్తిగతంగా సంపన్నులు పన్నులు ఎగగొట్టి విదేశాలలో దాచుకొన్న నల్లధనాల మొత్తం 7.6 ట్రిలియన్ల డాలర్ల మేరకు వుంటుంది. ఇటీవల పనామా పత్రాలు వెల్లడించినవి యిలా పన్నులు ఎగగొట్టి దాచుకోబడ్డ ఒక దేశంలోని మొత్తాల గురించే. ప్రపంచమంతటా యీ రకంగా నల్లధనాన్ని దాస్తున్న దేశాలు ఎన్నో వున్నాయి.

ప్రపంచమంతటా నిరుద్యోగం ప్రబలిపోయింది. గౌరవప్రదమైన, భద్రమైన పనికల్పన కోసం ప్రపంచమంతటా కార్మికులు ఆందోళనలు జరుపుతున్నారు.

వికాగో కార్మికుల మేడే పోరాటస్ఫూర్తితో ప్రపంచ కార్మికవర్గం సాధించుకొన్న 8 గంటల పనిదినం హక్కు నిరాకరించబడుతోంది. కార్మికులు సంఘంగా ఏర్పడే హక్కు దౌర్జన్యపూరితంగా నిరాకరింపబడుతోంది. సమ్మె హక్కుపై ఉక్కుపాదాన్ని మోపుతూ చట్టాలు చేయబడుతున్నాయి. చట్టబద్ధమయిన కనీస వేతనాలను డిమాండుచేస్తూ ప్రపంచమంతటా కార్మికులు ఆందోళనలు జరుపుతున్నారు.

నాల్గవ పారిశ్రామిక విప్లవంగా అభివర్ణింపబడే ఆటోమేషన్ (స్వయంచాలక యాంత్రీకరణ - రోబోల ద్వారా పనిచేయించటం) విధానం వలన వచ్చే 5 సంవత్సరాలలోనూ 15 అభివృద్ధిచెందిన దేశాలలో అరకోటి ఉద్యోగాలు కనుమరుగవుతాయని నిపుణులు అంచనా వేశారు. అంతేకాక యిందువలన పెట్టుబడిదారీవ్యవస్థ ఆర్థిక సంక్షోభం (మాంద్యం)లోకి కూరుకుపోతుందన్నది ఖాయమని అన్నిరకాల ఆర్థిక శాస్త్రజ్ఞులూ అంగీకరిస్తున్నారు.

52 దేశాల్లో ఆహారసమస్య తీవ్రంగా ఉంది. ఆకలి తీర్చుకొనే మార్గంలేక ఆ దేశాల్లో నిరుపేదలు జీవచ్ఛవాలుగా మారుతున్నారు. లాటిన్ అమెరికా దేశాలలో నిరుద్యోగం తీవ్రంగా వుంది. ప్రపంచమంతటా ప్రజల జీవన ప్రమాణాలు దిగజారిపోతున్నాయి.

ప్రపంచ జనాభాలో మూడవవంతు ప్రజలు, అంటే 2.6 బిలియన్ల ప్రజలు స్వేచ్ఛలూ, వలస హక్కులూ తరిగిపోతూ, అణచివేతలకు పాల్పడే దేశాల్లో ప్రుగ్గిపోతున్నారు. ప్రపంచంలో జాతి వివక్షత పెరిగిపోతోంది.

తిండి, జీవనోపాధి లభించక - ప్రపంచీకరణ విధానాల ఫలితంగా వేలాదిమంది సబ్-సహారా ప్రజలు పొట్టచేత పట్టుకొని, అనేకమైన దుర్మార్గాలకూ, ఘోరమైన కష్టాలకూ గురవుతూ మరణ ప్రమాదాల్ని సహితం లెక్కచేయక జీవనోపాధి వెతుక్కుంటూ విదేశాలకు వలస పోతున్నారు.

సామ్రాజ్యవాదం సృష్టించిన సాయుధ ఘర్షణల వల్ల ప్రాణాలను దక్కించుకోవటం కోసం లక్షలమంది శరణార్థులుగా యూరోపియన్ దేశాలకు తరలివెళ్తున్నారు. ఈ మానవ సంక్షోభాన్ని సృష్టించిన సామ్రాజ్యవాదం, దీన్ని వలసదార్ల సంక్షోభంగా చిత్రిస్తూ, ఆ శరణార్థులకు ఆశ్రయం యివ్వనిరాకరిస్తూ, సంపన్న యూరోపు దేశాలలో ఆ శరణార్థులకు ఆశ్రయం యివ్వకుండా నిరాకరించే చట్టాలను చేయటాన్ని ప్రోత్సహిస్తోంది.

గ్రీసు, ట్రిబిన్ తదితర యూరోపు దేశాల్లో పొదుపుచర్యలపేరిట కార్మికుల పొదుపు పథకాలకు, సంక్షేమచర్యలకూ మంగళం పాడే కార్మిక వ్యతిరేక విధానాలను నిరసిస్తూ, వ్యతిరేకిస్తూ పెద్దఎత్తున కార్మికులూ-ప్రజలూ వీధుల్లోకి వచ్చి ఆందోళనలను నిరంతరం జరుపుతున్న వైనం మన కళ్ళముందే వుంది.

మరోవైపు జీవ, మానవ మనుగడకే ముప్పుగా పరిణమించే పర్యావరణ కాలుష్య ప్రమాదాన్ని పెంచుకుపోతున్న, సహజవనరులను కొల్లగొడుతున్న అంతర్జాతీయ పెట్టుబడి యొక్క దోపిడీ విధానాల ఫలితాలను ప్రపంచమంతా ప్రత్యక్షంగానే అనుభవిస్తోంది.

(తరువాయి 2వ పేజీలో)

జనశక్తి సంచికను ఆన్‌లైన్ ద్వారా చదువుకొనుటకు

www.janasakthionline.com

వెబ్‌లింక్‌ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్‌కు పంపగలరు

మండే ఎండలు, వెంటాడే కరవుతో ప్రజల దురవస్థ-పాలకుల నిర్లక్ష్యం

ఏప్రిల్ నెల ప్రారంభంకాకమునుపే భానుడు తన ప్రతాపం చూపుతున్నాడు. 40 డిగ్రీలు దాటిన ఉష్ణోగ్రతలు అనేక ప్రాంతాల్లో సర్వసాధారణమవుతున్నాయి. పెరుగుతున్న వేడిమికి, గాలులు కూడా తోడై పలుచోట్ల వడగాల్పుల మరణాలు ఇరు తెలుగురాష్ట్రాల్లోనూ రోజూ పదుల సంఖ్యలో నమోదవుతున్నాయి. రాబోయే మూడు నెలల కాలంలో అనేక ప్రాంతాల్లో ఉష్ణోగ్రత 50 డిగ్రీల సెంటీగ్రేడ్ సమాదుకావచ్చని వాతావరణ నిపుణులు హెచ్చరిస్తున్నారు. వాతావరణంలో పెనుమార్పులు చోటుచేసుకోవటానికి, ఉష్ణోగ్రతలు అసాధారణంగా పెరగటానికి ప్రకృతితో తమ చిత్తమొచ్చినట్లుగా చెలగాటమాడుతూ లాభాపేక్షే పరమావధిగా వున్న సామ్రాజ్యవాదులు, వారికి దాసోహంచేస్తున్న మనదేశ, రాష్ట్రాల పాలకులు - వాతావరణ సమతుల్యత గురించి ప్రజలకు ప్రబోధాలు చేస్తున్నారు. ఎండ సమయంలో బయటతిరగరాదని, నీరు అధికంగా తీసుకోవాలని రెక్కాడితేగానీ డొక్కాడని కష్టజీవులకు ఆరోగ్య సూత్రాలు వల్లెవేయటంతో సరిపెచ్చుతున్నారు.

గత 3 సం॥లుగా దేశంలోని వివిధ రాష్ట్రాలతోపాటుగా తెలంగాణా, ఆంధ్రప్రదేశ్ రాష్ట్రాలలోనూ తీవ్రకరువు, దుర్భిక్ష పరిస్థితులు వెంటాడుతున్నాయి. ఎన్నో జిల్లాలలో భూగర్భజలాలు మున్నెన్నటికంటే అడుగంటాయి. అనేక ప్రాంతాల్లో బోర్లమీద ఆధారపడిన వ్యవసాయం మూలనపడింది. కొనపూపిరితోనున్న పంటను బతికించుకోవటానికి రైతులు ఎకరాకి వేలరూపాయలు వెచ్చిస్తున్నా, ఫలితం కానరాకుంది. మీదుమిక్కిలి భూగర్భజలాలు అడుగంటటంతో ముఖ్యంగా గ్రామీణ ప్రాంతాలన్నింటా ప్రజలు తాగునీటికి తీవ్రఅవస్థలను ఎదుర్కొంటున్నారు. దశాబ్దాలుగా ఏనాడూ ఎండిపోని బావులు, చెరువులు ఎండిపోవటంతో బిందెడునీళ్ళకోసం సుదూర ప్రాంతాలకు వెళ్ళవలసివస్తోంది. అనేక గ్రామాల ప్రజానీకం ఊరిచెరువుల్లో అడుగంటిన కలుషిత నీటినే గత్యంతరం లేక తాగునీటిగా ఉపయోగించుకుంటూ, ఎన్నో రోగాలపాలవుతున్నారు. చుక్క చుక్కా బావులలో ఊరే నీటికోసం కన్నులు కాయలు కాచేలాగా, రాత్రంతా వేచివుండి మంచినీటికోసం మహిళలు ఎన్నో అవస్థలు పడుతున్నారు. మనుష్యులకే తాగునీటి అవస్థ ఇలావుంటే, ఇక మూగజీవాల పరిస్థితి పర్వనాతీతంగా వుంది. పశువులకు పచ్చదనమన్నదే కరవైంది. తాగునీరు, పశుగ్రాసం కొరతలతో గ్రామీణ రైతాంగం తమ పశువులను గత్యంతరంలేని పరిస్థితుల్లో కబేళాలకు తరలిస్తున్న దుర్భర దృశ్యాలు కోకొల్లలు.

తాగునీటితోపాటు సాగునీరు కరువవటంతో వ్యవసాయం మరింతగా కుదేలైంది. అప్పటినుగా సాగుతున్న వ్యవసాయం ఈ విపత్తర పరిస్థితులతో మరింత వెనకపట్టు పట్టింది. వ్యవసాయంపై ఆధారపడిన గ్రామీణ ప్రజానీకపు భవిష్యత్తు అగమ్యగోచరమౌతోంది. వ్యవసాయం సాగక రైతులు, వ్యవసాయపనులపై ఆధారపడిన రైతుకులీలు, కౌలురైతులు, చేతివుత్తుల వివిధ ప్రజానీకం పొట్టపోసుకునేందుకు పల్లెలను వదలి సుదూర ప్రాంతాలకు వలసలు సాగిపోతున్నారు. ఈ వలసల సంఖ్య అనూహ్యంగా పెరగనున్న సంకేతాలు కన్నుడుతున్నాయి. కేవలం 2015 సంవత్సరంలోనే ఆరులక్షల మందికిపైగా పేదలు రాయలసీమజిల్లాల నుండి వలసవెళ్ళటం, అంటే ప్రతిరోజూ 1600 మంది చొప్పున ప్రజలు తరలివెళ్ళటం - కరువు తీవ్రతకు, ప్రజల దుస్థితికి అద్దంపడుతోంది.

వరుసగా గత మూడు సంవత్సరాలుగా వెంటాడుతున్న వర్షాభావం, కరవు పరిస్థితులను ఎదుర్కొంటూ వ్యవసాయం చేసిన రైతాంగానికి, ముఖ్యంగా సన్న, చిన్నకారు, మధ్యతరగతి రైతాంగానికి వ్యవసాయానికి పెట్టిన మదుపు ఖర్చుకూడా చేతికందక రుణాల ఊబిలో కూరుకుపోతున్నారు. ఈ విషమ పరిస్థితులను అధిగమించే మార్గాంతరం కానక పలువురు రైతులు ఆత్మహత్యలను ఆశ్రయిస్తున్నారు. మిగిలిన కుటుంబ సభ్యులకు మరింత శోకాన్ని, కష్టాల్ని మిగిల్చిపోతున్నారు. ప్రభుత్వం అందజేస్తున్న లెక్కల ప్రకారమే ఈ సంఖ్య కూడా క్రమంగా పెరుగుతూ రావటం ఎంతో ఆందోళన కలిగిస్తోంది. 2015 సం॥లో ఒక్క మహారాష్ట్ర రాష్ట్రంలోనే అధికారిక లెక్కల ప్రకారమే 3,228 రైతులు బలవన్మరణాల పాల్పడగా, 2015 డిసెంబర్, 2016 జనవరి మాసాల్లోనే 610 మంది రైతులు ఆత్మహత్యలకు పాల్పడటం-రైతు జీవితాల్లో పెనుకల్లోలానికి దర్పణం పడుతున్నది.

కేంద్ర, రాష్ట్ర ప్రభుత్వాలు చాలా ఘనంగా పేర్కొంటున్న రైతాంగ అనుకూల బడ్జెట్లు, రైతులకోసం ప్రత్యేక వ్యవసాయ బడ్జెట్లు, గ్రామీణ ఉపాధిహామీ పథకాలు, పంట రుణాల మాఫీ పథకాలు, పంటలబీమా పథకాలు, ఆహార భద్రతా చట్టాలవంటివేవీ సన్న, చిన్నకారు రైతాంగానికి, కౌలురైతాంగానికి, గ్రామీణ పేదలకు కనీస ఉపశమనాన్ని కూడా కల్పించలేక పోతుండటమే-ఈ పథకాల, చట్టాల డొల్లతనాన్ని తేటతెల్లంచేస్తోంది.

తాగునీరు లభ్యత, సాగునీరు, పశువులకు మేత, ఆహారధాన్యాల లభ్యత, ఇంధనవనరుల లభ్యతవంటి అంశాలపై ఆధారపడి కరవు పరిస్థితుల తీవ్రతను అంచనాగట్టి, తదనుగుణంగా తక్షణ సహాయ, ఉపశమన చర్యలు తీసుకునేందుకు

(తరువాయి 6వ పేజీలో)

అంతర్జాతీయ కార్మికవర్గ పోరాట ధీక్షాదినం మేడే వర్ధిల్లాలి!

మేడే పిలుపు... (మొదటిపేజీ తరువాయి)

ఒక్కమాటలో చెప్పాలంటే సామ్రాజ్యవాద - పెట్టుబడిదారీ విధానం ప్రపంచ మానవాళిని సుఖ, సౌఖ్యాలతో బ్రతకకుండా దారుణమైన దుస్థితిలోకి తోసివేస్తోంది. అందువలన ప్రపంచ మానవాళిని నిరంతరం దుస్థితిపాలుచేసే ఈ ప్రపంచ పెట్టుబడిదారీ వ్యవస్థ యింకెంతమాత్రమూ కొనసాగటానికి వీలులేదు. దీనిని కూకటివేళ్ళతో పెళ్ళగించి, దీని స్థానంలో పేదరికం, అసమానత్వం, నిరుద్యోగం, వివక్షతలు లేని, పర్యావరణ సమతుల్యాన్ని కొనసాగించగల ప్రపంచ సోషలిస్టు వ్యవస్థ స్థాపించబడాలి.

ఈ కర్తవ్యాన్ని ఒక్క ప్రపంచ కార్మికవర్గం మాత్రమే జయప్రదంగా పరిపూర్తి చేయగలుగుతుంది. ప్రపంచ పీడిత ప్రజలందరికీ నాయకత్వం వహించి, ప్రపంచ విప్లవానికి నాయకత్వం వహించి దాన్ని విజయవంతం చేసి, ప్రపంచ సోషలిస్టు వ్యవస్థను స్థాపించాల్సిన చారిత్రక కర్తవ్యం, విధి ప్రపంచ కార్మికవర్గం పైననే వుంది.

సామ్రాజ్యవాద ప్రపంచీకరణ హయాంలో ప్రపంచమంతా యీ రకంగా అధోగతివైపుకు బలవంతంగా నెట్టబడుతుండగా మన దేశంలోని ప్రజల స్థితిగతులు ఎలావున్నాయో చూద్దాం.

మోడీ ఎన్.డి.ఏ ప్రభుత్వం పాలనాధికారానికి రావటంతో మనదేశపు పేరుప్రతిష్టలు ప్రపంచమంతా మారుమ్రోగిపోతున్నాయనే ప్రచారంలోని వాస్తవ, అవాస్తవాలను బేరీజు వేసుకొందాం.

ఇటీవలి కాలంలో, భారతదేశాన్ని అధ్యయనం చేసిన పలు సంస్థలుచేసిన నిర్ధారణలు యిలా ఉన్నాయి: వ్యవసాయక ఆధార దేశమైన భారతదేశంలోని గ్రామీణ కుటుంబాల్లో 70 శాతం కుటుంబాలు రోజుకూలీ సంపాదించే కుటుంబ పోషకుడి మీద ఆధారపడే బ్రతుకుతున్నాయి. కుటుంబపోషకుడు కనుక అనారోగ్యం పాలైతే, ఆ కుటుంబసభ్యులకు ఆహారం దొరుకుతుందనే గ్యారంటీలేని తీవ్రమయిన దుస్థితిలో వున్నాయి. 50 శాతంకన్నా ఎక్కువమంది భారతీయులు తమ రోజువారీ భోజనం కోసం పోరాడాల్సిన దౌర్భాగ్యస్థితిలో వున్నారు.

తయారుచేసిన 'సామాజిక అభివృద్ధి ఇంపరేటివ్' అనే లాభాపేక్షలేని సంస్థ తయారుచేసిన సామాజికాభివృద్ధి సూచికలోని 133 దేశాలలో భారతదేశం అట్టడుగున 101వ స్థానంలో వుంది.

వివిధ దేశాల్లో ప్రజల ఆనందపు స్థాయిని అంచనాగట్టిన 'సస్సెయినబుల్ డెవలప్‌మెంట్ సాల్యూషన్స్ నెట్‌వర్క్' నివేదికప్రకారం 156 దేశాల ఆనందస్థాయిని రూపొందించిన సూచికలో భారతదేశం అట్టడుగున 118వ స్థానంలో వుంది. పాకిస్తాన్, బంగ్లాదేశ్ దేశాలకన్నా యీ ఆనందపులేమి స్థాయిలో అధమస్థాయిలో వుండటం గమనార్హం.

ఐక్యరాజ్యసమితికోసం, లండన్‌కు చెందిన 'ఇన్స్‌న్ - మోర్' అనే సంస్థ 33 దేశాలలో సర్వే జరిపి ఆదేశాలలో అజ్ఞాన స్థాయిని అంచనావేసి రూపొందించిన సూచికలో అత్యంత అజ్ఞానంలో వున్న దేశంగా మెక్సికో దేశం వుంటే, దాని తర్వాత రెండవ అజ్ఞానంలో వున్న దేశం భారతదేశం అయింది.

జి.డి.పి నుండి దిగువ మధ్యతరగతి వారికి లభించే ఆదాయపు లెక్కల గురించి తయారుచేయబడ్డ జాబితాలో 38 దేశాలలోనూ తక్కువ ఆదాయం లభించే దేశంగా (30వ దేశంగా) మన దేశం అధమస్థాయిలో వుంది. ఈ నివేదిక 'ప్రపంచ ఆర్థిక ఫోరం' రూపొందించింది.

'మానవాభివృద్ధి సూచిక' రూపొందించిన 188 దేశాల జాబితాలో భారతదేశం అట్టడుగున 130వ స్థానంలో వుంది.

పై సర్వేలన్నీ సామ్రాజ్యవాద ప్రపంచీకరణ విధానాలను సమర్థిస్తున్న ఆర్థికశాస్త్రజ్ఞులూ, నిపుణులూ రూపొందించినవే.

గత పాతిక సంవత్సరాలుగా దేశంలో అమలు జరుపబడుతున్న సామ్రాజ్యవాద ప్రపంచీకరణ విధానాలు దేశానికి వెన్నెముకగా వున్న రైతాంగం వెన్ను విరిచాయి. ప్రధాన జీవనాధారమైన వ్యవసాయరంగాన్ని ఛిద్రంచేసి, సంక్షోభంలోకి నెట్టివేశాయి.

భూ యాజమాన్య చట్టాలకు సంస్కరణల పేరిట, కార్పొరేట్‌రంగానికి సునాయాసంగా భూమిని కారుచౌకగా స్వాధీనం చేసే మార్పులు చేయటం (సవరణలు) వలన పేద, మధ్యతరగతి రైతాంగం తమ భూములను కోల్పోయి, జీవనోపాధిని మెతుక్కొంటూ నైపుణ్యంలేని దినసరి కూలీలుగా నగరాలకు తరలి వెళ్ళాల్సిన దుస్థితిలోకి త్రోయబడ్డారు. సంస్థాగత రుణాలు లభ్యంకాక, వడ్డీవ్యాపార రాబందుల చేతుల్లో యిరుక్కొని, వ్యవసాయం గిట్టుబాటుకాక ప్రతీ సంవత్సరం వేలాదిమంది ఆత్మహత్యలకు పాల్పడాల్సిన

బలవంతపు స్థితిలోకి నెట్టబడ్డారు. గ్రామీణ పేదరికం పెరిగిపోయింది. భూమిలేని నిరుపేదలైన దళిత వ్యవసాయ కార్మికుల జీవితాలు పేదరికంతో, అగ్రవర్ణాల పీడనలతో అతలాకుతలమైపోతున్నాయి. ఖనిజవనరులను దోపిడీ కార్పొరేట్‌సంస్థలు కొల్లగొట్టుక పోవటానికి వీలుగా, అడవి పుత్రులైన ఆదివాసీలు తమ సహజ ఆవాసాల నుండి బలవంతంగా వెళ్ళగొట్ట బడుతున్నారు. బండచాకిరీ చేయాల్సిన నైపుణ్యంలేని కార్మికులు వాళ్లు తమ జీవితాలను వెళ్లవార్చుకోవల్సిన దుర్భర-దౌర్భాగ్యస్థితిలోకి బలవంతంగా నెట్టబడుతున్నారు.

కార్మిక చట్టాల సంస్కరణలపేరిట, కార్మికుల శ్రమశక్తిని సులభంగా, కారుచౌకగా సామ్రాజ్యవాద కార్పొరేషన్లు దోపిడీ చేసుకొనే మార్గాన్ని సుగమం చేస్తూ చట్టసవరణలు చేయబడ్డాయి-చేయబడుతున్నాయి. మహిళా కార్మికులకు పురుష కార్మికులతో సమానంగా జీత, భత్యాలు చెల్లించబడటలేదు. బాలకార్మిక వ్యవస్థ దినదినం వృద్ధి చెందుతోంది. గ్రామీణ ప్రాంతాల నుండి దినసరి కూలీలుగా వలస వచ్చిన కూలీలను కట్టుబానిసలుగా దోపిడీ చేసుకునే విధానం కొనసాగుతూనే వుంది. మానవ మలాన్ని తమ చేతులతో ఎత్తి శుభ్రం చేసే అమానుష పాకీపని విధానం నేటికీ కొనసాగుతూనే (చట్టసమ్మతంగానే) వుంది. తేయాకు తోటల కార్మికులను - వారి సంక్షేమాన్నీ పట్టించుకొనే నాధుడే లేక ఆ కార్మికులు ఆకలి మరణాలపాలు కావటం అన్నది మామూలు విషయమై పోయింది. ముడి జనపనార లభ్యతా సంక్షోభం పేరిట జనపనార పరిశ్రమలను అక్రమ లాకౌట్, మూసివేతలకు గురిచేస్తూ వేలమంది కార్మికులు జీవనోపాధి లేకుండా రోడ్డు పైకి నెట్టబడుతున్నారు. దేశంలో శాశ్వత ఉద్యోగాలన్నవే కరువైపోయాయి. తాత్కాలిక, కాంట్రాక్టు, కేజువల్ ఉద్యోగాలపేరిట కార్మికుల శ్రమశక్తి దారుణంగా దోపిడీ చేయబడుతోంది. శ్రమశక్తి నైపుణ్యం పెంచే సౌకుతో అప్రెంటీసులు, ట్రైనీల పేరుతో లక్షలాదిమంది యువకులు కారుచౌక వేతనాలతో, ఎటువంటి హక్కులూ లేకుండా నికృష్టంగా దోపిడీ చేయబడుతోన్నారు.

ప్రమాదకరమైన, తీవ్రమయిన అనారోగ్యాలకు గురయ్యే పనులలో కాంట్రాక్టు కార్మికులను నియమిస్తూ, వారికి ఎటువంటి భద్రతా పరికరాలు యివ్వకుండా, పని ప్రదేశ ప్రమాదాలలో వారిని బలితీసుకోవటం జరుగుతోంది. దేశంలో సంభవించే పారిశ్రామిక - పని ప్రదేశ ప్రమాదాలలో, విద్యుత్తు సరఫరా లైన్ల బిగింపు పనుల్లో, పారిశుధ్య పనులైన మున్సిపల్ డ్రైనేజి కాలువల, ట్యాంకుల శుభ్రపరిచే పనుల్లో విషహాయువుల కారణంగా మరణించే కాంట్రాక్టు కార్మికుల సంఖ్య రోజురోజుకూ పెరిగిపోతోంది. బడా పారిశ్రామిక వర్గపు లాభాల వేటలో కార్మికుల ప్రాణాలకు వీసమెత్తు విలువ కూడా లేకుండా పోయింది. దుస్తుల తయారీ - జొళిరంగాలలో స్త్రీ కార్మికులపైనా ప్రత్యేకించి బాలికా కార్మికులపైనా సాగే శ్రమదోపిడీ, పూర్వదే పీడనలు అనంతంగా వున్నాయి. పని ప్రదేశాలలో స్త్రీ కార్మికులపై లైంగిక వేధింపులు, లైంగిక దాడులు అన్నవి నిత్యకృత్యమైపోయాయి.

భారతదేశపు కార్మికవర్గం ఎన్నో త్యాగాలు చేసి, పోరాడి సాధించుకున్న ఎనిమిదిగంటల పనిదినం విధానం అప్రకటితంగానే రద్దుచేయబడింది. రోజుకు 10 నుండి 12-14 గంటలు పనిచేయించుకొనే రూపంలో నేడు దేశంలో శ్రమశక్తి నికృష్ట దోపిడీ సాగుతోంది.

బ్రిటిష్ వలస పాలకుల కాలంలోనే ఎన్నో పోరాటాలు సలిపి భారత కార్మికవర్గం సాధించుకొన్న 'సంఘటితపడి కార్మిక సంఘం పెట్టుకొనే హక్కు'ను నేడు కార్పొరేటు సంస్థలు నిరాకరిస్తున్నాయి. కార్మిక సంఘంలో కార్మికులు కాని బయటివారు వుండటానికి వీల్లేదనే సాకుతో, తమ యాజమాన్య బోర్డుల్లో నిపుణులు, డైరెక్టర్ల, సలహాదారులు పేరిట తమ పరిశ్రమ కార్యకలాపాలతో ప్రమేయంలేని బయటివారిని నియమించుకొంటున్న బడా పారిశ్రామిక యాజమాన్యాలు, కార్మికులు సంఘం పెట్టుకొనే హక్కును దౌర్జన్యపూరితంగా నిరాకరిస్తున్నాయి. అందుకు పూనుకొన్న కార్మికులపై పారిశ్రామిక యాజమాన్యాలు నేరుగా కక్ష సాధింపు చర్యలకు పాల్పడటమే కాకుండా, ప్రభుత్వాల మద్దతుతో ఆ కార్మికులపై పోలీసులను ప్రయోగించి బలవంతపు అణచివేతలకు పాల్పడుతున్నాయి. ఆ కార్మికులపై పలు తప్పుడు - అబద్ధపు కేసులు పెట్టి కక్షసాధింపు వేధింపులకు పాల్పడుతున్నాయి. ఇందుకు సజీవ సాక్ష్యాలుగా యిటీవలి నెలల్లో హోండా కంపెనీకి చెందిన ద్విచక్ర వాహనాల భావాండీ, తాపుకరా ఫ్లాంట్లలో కార్మికులను సంఘం పెట్టుకోనీయకుండా జరిపిన కక్షసాధింపులు, పోలీసుల వేధింపులూ;

గుజరాత్‌లోని టాటా మోటార్సు యొక్క సనానంద్ ఫ్యాక్టరీలో కార్మికుల సమ్మె, వారిపై జరిపిన కక్ష సాధింపుల ఉదంతాలు మన కళ్ళముందున్నాయి.

మన దేశంలో నిరుద్యోగం నానాటికీ భయంకర పరిమాణంలో పెరిగిపోతోంది. దేశంలో 20 నుండి 34 ఏళ్ళలోపున్న, ఉద్యోగ వేటలో వున్న యువకుల సంఖ్య దేశ జనాభాలో 47 శాతంగా వుంది. అంటే 143.8 మిలియన్ల ప్రజలు నిరుద్యోగంలో వున్నట్లు ప్రభుత్వం విడుదల చేసిన 2011 సంవత్సరపు జనాభా లెక్కలే రూఢీ చేస్తున్నాయి. ఇది కాక ప్రతి ఏటా మరో 13 మిలియన్ల మంది యువకులు యీ నిరుద్యోగ సైన్యానికి తోడవుతున్నారు. దేశంలో 60 శాతం మంది మహిళలు నిరుద్యోగులుగా వున్నారు. ప్రపంచంలో ఉద్యోగాలు - పనిలో మహిళా భాగస్వామ్యం గురించి 130 దేశాల్లో అంచనా వేసిన అంతర్జాతీయ సంస్థ నివేదిక ప్రకారం తక్కువగా మహిళలకు పని కల్పించిన దేశంగా భారతదేశం 120వ స్థానంలో వుంది. 2004-05 నుండి 2009-10 కాలంలో, దేశం గణనీయమైన 8 శాతం ఆర్థికాభివృద్ధి సాధించిందని చెప్పబడుతున్న కాలంలోనే దేశంలో 5 మిలియన్ల ఉద్యోగాలు తగ్గిపోయాయని, పారిశ్రామిక యాజమాన్యాల సంఘమైన అస్సాచోం యొక్క నివేదిక వెల్లడిస్తోంది.

బాగా చదువుకొన్న వారిలో కూడా నిరుద్యోగం తాండవిస్తోంది. 80 శాతం మంది ఇంజనీరింగ్ పాసైన అభ్యర్థులు, తగు ఉద్యోగాలు చేయటానికి పనికిరారని పారిశ్రామికరంగ నిపుణులు తెలియచేస్తున్నారు.

2015వ సంవత్సరం సెప్టెంబరు నెలలో ఉత్తరప్రదేశ్ రాష్ట్ర ప్రభుత్వం ప్రకటించిన 368 ప్యూస్ (బంట్‌తోతు) ఉద్యోగ ఖాళీలకు 23 లక్షల మంది దరఖాస్తు చేయగా వారిలో 2 లక్షల 22 వేలమంది యింజనీర్లు, 255 మంది పి.హెచ్.డి. పూర్తిచేసినవారూ, వేలాదిమంది పోస్టు గ్రాడ్యుయేట్లు దరఖాస్తు దారులుగా వున్న ఉదంతం;

2016 జనవరిలో కర్నాటక రాష్ట్రంలోని ఆరోగ్య శాఖలోని గ్రూప్ డి. పోస్టులకు - యింజనీర్లు, పోస్టు గ్రాడ్యుయేట్లు ధరఖాస్తు చేసుకొన్న ఉదంతం;

2016లో ఆంధ్రప్రదేశ్‌లోని గ్రూప్ - II, గ్రేడ్ - III ఉద్యోగాల కోసం 146 మంది డాక్టర్లతోబాటు ఎం.సి.ఎ, ఎం.బి.ఎ, ఎం.ఫిల్, పిహెచ్‌డిలు చదువుకొన్న వారితో బాటు మొత్తంగా 5,64,431మంది దరఖాస్తు చేసుకొన్న ఉదంతము - మన దేశంలో విద్యాపంతుల యొక్క నిరుద్యోగ దుస్థితిని తేటతెల్లం చేస్తున్నాయి.

మనదేశపు లేబర్ బ్యూరో గణాంకాల ప్రకారం 2013, 2014 సంవత్సరాలలో ఉద్యోగాల కల్పనకన్నా 2015వ సంవత్సరంలోని సెప్టెంబరు నెల వరకూ తొమ్మిది నెలల కాలంలో ఉద్యోగాల కల్పన దారుణంగా పడిపోయింది, సగానికి సగం ఉద్యోగాల కల్పన తగ్గిపోయింది.

ఈ పై వివరాలను బట్టి దేశంలోని ప్రజల స్థితిగతులు ఎంతటి దారుణంగా దిగజారిపోయాయో, విదేశీ పెట్టుబడులతో దేశంలో అభివృద్ధిని సాధిస్తామన్న పాలకుల ప్రకటనలూ, ఉద్యోగాలను భారీ సంఖ్యలో కల్పిస్తామన్న వాగ్దానాలు ఎంతటి బూటకమైనవో స్పష్టమౌతోంది.

ఇవీ ఈ దేశంలోని ప్రజలు ఎదుర్కొంటున్న మౌలిక సమస్యలు. ఇవికాక అధికధరలూ, అవినీతి అన్నవి సామాన్య ప్రజల పాలిట నిరంతర గండాలుగా పరిణమించాయి.

ఈ మౌలిక సమస్యల పరిష్కారం కోసం దేశ ప్రజానీకం ప్రత్యేకించి దేశంలోని పేద, చిన్న, మధ్యతరగతి రైతాంగం, శ్రామిక - కార్మికవర్గం ఉద్యమించాల్సిన తక్షణ అవసరం వుంది. ఈ ఉద్యమంలోకి పీడిత, శ్రామిక ప్రజానీకాన్ని మొత్తంగా సమీకరించి, ఐక్యంగా సంఘటితపరచి, యీ వర్గాలందరికీ నాయకత్వం వహిస్తూ, ఉద్యమాన్ని ముందుకు నడిపించాల్సిన తక్షణ అవశ్యకత, చారిత్రక కర్తవ్యం భారతదేశపు కార్మికవర్గంపై వుంది.

ఐతే యిటు కార్మికవర్గంకానీ, అటు పీడిత శ్రామిక జనావళికానీ యీ మౌలిక సమస్యల గురించి - వాటి పరిష్కారం గురించి ఆలోచించకుండా, సంఘటిత పడకుండా, ఉద్యమించకుండా వారి ఆలోచనలను ప్రక్కదారి పట్టించేందుకు, దేశాన్ని విలుతున్న బి.జె.పి - దాన్ని నడిపిస్తున్న హిందూ మతోన్మాద సంఘ పరివార్ శక్తులూ, అనేకమయిన అప్రస్తుతమైన, అనవసరమైన, అసందర్భమయిన అభిప్రాయాలను, భావాలను, నినాదాలను, సిద్ధాంతాలనూ, ప్రజల్లో విపరీతంగా ప్రచారం చేస్తూ, ఐక్యం కావాల్సిన - తమ అభ్యున్నతికోసం ఉద్యమించి పోరాడాల్సిన పీడిత - శ్రామిక జనావళిని, భావావేశంలోకి రెచ్చగొడుతూ, తమ అభివృద్ధి నిరోధక, సమాజ వ్యతిరేక, వినాశకర చర్యలతో పేట్రేగిపోతూ, సమాజాన్ని అనవసరపు

గందరగోళంలో పడవేస్తూ, వారి ఆలోచనలను - అభిప్రాయాలనూ ప్రక్కదోవ పట్టిస్తున్నారు.

కూల్చబడిన బాట్లీ మసీదు నిర్మాణంపై రామ మందిరం నిర్మించాలనీ, గోమాంసం తినరాదనీ, గోవులను పవిత్రంగా చూస్తూ పరిరక్షించాలనీ, దేశభక్తి కలవారందరూ 'భారత్ మాతాకి జై!' అంటూ నినదించాలనీ, అందుకు యిష్టపడనివారు దేశద్రోహులనీ, వారు దేశం విడిచిపెట్టి బయటికి పోవాలనీ, అటువంటి వారి తలలు నరికివేయాలనీ, ప్రభుత్వ (బి.జె.పి) విధానాలను విమర్శించేవారు అందరూ దేశద్రోహులనీ అనవసరమైన, అప్రస్తుతమైన గందరగోళాలను సృష్టిస్తున్నారు.

ఒకవైపు రాజ్యసభ సభ్యునిగా వుంటూ కూడా, భారీ మొత్తాల్లో బ్యాంకుల అప్పులు ఎగగొట్టిన విజయమాల్యా లాంటి సంపన్నులను, వందల వేల కోట్ల మొత్తాలను పన్నులు కట్టకుండా ఎగవేసిన వోడాఫోన్, కెయిర్స్ యిండియా, బి.పి.ఎల్, నోకియా లాంటి సామ్రాజ్యవాద కార్పొరేషన్లనూ, పత్తిరైతుల జీవితాలతో ఆటలాడుకొంటున్న సామ్రాజ్యవాద కార్పొరేషన్ మోన్‌సాంటో యొక్క దారుణ దోపిడీని కానీ పల్లెత్తుమాట కూడా అనకుండా వాటి దోపిడీని యధేచ్ఛగా సాగిస్తున్న యీ 'హిందూత్వ దేశభక్తులు' బూటకపు దేశభక్త దురహంకారాన్నీ, కుహనా జాతీయతనూ - దేశభక్తిని రెచ్చగొడుతూ పీడిత, శ్రామిక ప్రజానీకపు మెదళ్ళను తమ నిరంతర ప్రచారం ద్వారా, చర్యల ద్వారా కలుషితం చేస్తున్నారు. ఎక్కువ సంఖ్యలో విద్యావంతులైన మధ్యతరగతివర్గాల ప్రజలు యీ ప్రచారపు, అభివృద్ధి నిరోధక భావాల ఉచ్చులో యిరుక్కొంటున్నారు.

ఇటీవలనే (మార్చిలో) తమకు తాముగా సమాజంలోని శాంతి భద్రతలను నిర్వహించటం కోసం నియమించుకొన్న సంఘపరివార్ శక్తులు, జార్జ్‌టన్ రాష్ట్రంలోని బతేహార్ జిల్లాలో, గో సంగర్షణ పేరిట, గేదలను తోలుకుపోతున్న యిద్దరు ముస్లిం వ్యక్తులను ఎటువంటి విచారణ జరపకుండా చిత్రపథ చేసి చంపి, వాళ్ళని ఒక చెట్టుకు వ్రేలాడదీశారు. జార్జ్‌టన్ రాష్ట్రంలోని తేహార్ జిల్లాలో స్త్రీలూ, పసిపిల్లలు పోషకాహార లేమితో ఘోరంగా బాధపడుతున్నారు. కానీ మౌలికమైన యీ అంశంకన్నా పరివార్‌శక్తులకు గో సంగర్షణే ప్రధాన సమస్య కావటం విచిత్రం కాదూ!

మార్చి 26వ తేదీన, దేశ రాజధాని ఢిల్లీ యొక్క బీగంపూరా ప్రాంతంలో 'భారత్ మాతాకి జై' అనే నినాదం యివ్వసండుకు మదర్నా విద్యార్థులైన దిలకాన్, అజుల్, నయీమ్‌లపై ఒక యువకుల ముఠా దాడిజరిపి, దిల్‌కాన్ ముంజేయిని విరిచివేసింది.

'భారత్ మాతాకి జై' అననివారు దేశం విడిచి పోవాల్సిందేనని, మహారాష్ట్ర ముఖ్యమంత్రి ఖండితంగా ప్రకటిస్తూ వుంటే, యోగా గురువుగా చెప్పబడే బాబా రాందేవ్, ఆ నినాదం యివ్వకపోతే, తనకు రాజ్యాంగం అడ్డులేకపోతే లక్షలమంది తలలు నరికివేస్తానంటూ ప్రకటించి కుహనా దేశభక్తిని రెచ్చగొడుతున్నారు. తీవ్ర విమర్శలు వెల్లడి అయ్యాక యిది బి.జె.పి ప్రభుత్వ వైఖరి - విధానం కాదంటూ మంత్రి వెంకయ్యనాయుడు 'అమాయకంగా' ప్రకటిస్తున్నాడు.

ఉర్దూ రచయితలనూ, ఉర్దూ భాషను ప్రోత్సహించే జాతీయ ఉర్దూ ప్రోత్సాహక కౌన్సిల్, తమ నుండి ప్రోత్సాహం లభించాలంటే, ఉర్దూ రచయితలు తమ గ్రంథాల్లో భారతదేశ ప్రభుత్వ విధానాలను వ్యతిరేకించే అంశాలు ఏమీలేవనే హామీపత్రాన్ని యివ్వాలంటూ ఉత్తర్వు జారీ చేసింది. ఈ సంస్థ మానవ వనరుల అభివృద్ధి మంత్రిత్వశాఖకు అనుబంధంగా పనిచేసే 'స్వయం ప్రతిపత్తిగలిగిన' సంస్థ!

మార్చి 14 నాడు తమిళనాడులోని కోయంబత్తూర్ సమీపంలోని కాలపట్టి సమీపంలో కొత్తగా నిర్మించబడ్డ సి.ఎన్.ఐ చర్చిలోకి హిందుత్వవాద సంస్థలకు చెందిన ఒక ముఠా దౌర్జన్యంగా ప్రవేశించి, ఆ చర్చి ఆస్తులను ధ్వంసం చేసింది.

ఏప్రియల్ 7వ తేదీన, కర్నాటకలోని మంగళూరులో ఒక ముస్లిం యువకుడు, ఒక హిందూ యువతీ కలిసి ఫోరమ్ ఫిజామూల్‌కు షాపింగుకు వస్తే ఆ హిందూ యువతినీ బలవంతంగా బయటకు పంపించి, అర్వాద్ అనే ముస్లిం యువకునిపై పదిమంది బజరంగ్‌దళ్ కార్యకర్తలు దాడిచేసి కొట్టారు.

శ్రీనగర్‌లోని నేషనల్ ఇన్‌స్టిట్యూట్ ఆఫ్ టెక్నాలజీలో ప్రపంచకప్ క్రికెట్ సెమీఫైనల్ మ్యాచ్‌లో ఇండియా మీద వెస్టిండీస్ గెలవగానే కొందరు కశ్మీరీ విద్యార్థులు టపాసులు కాల్చి వేడుక చేసుకోవటాన్ని సహించక - దేశ ద్రోహంగా పరిగణించిన కాశ్మీరేతర విద్యార్థులు 'భారత్ మాతాకి జై' లాంటి నినాదాలు చేసుకొంటూ తీవ్రమయిన ఘర్షణలకు దిగి, క్యాంపస్‌లో వివాదాన్ని లేవనెత్తారు.



పనివ్రదేశాలలో ‘ప్రమాదాలు’

పాకిస్థాన్

2015 నవంబర్ 4న పాకిస్థాన్‌లోని లాహోర్ పట్టణంలో నిర్మాణంలో వున్న ఓ పరిశ్రమ గోడకూలిపోయి 16మంది కార్మికులు దుర్మరణం పాలయ్యారు; ఇంకా 75మంది పైగా గాయపడ్డారు. 150 మంది పనిచేస్తున్న ఆ ప్రదేశంలో కార్మికుల మరణాల సంఖ్య మరింతగా పెరిగే అవకాశముంది.

నేపాల్

2015 డిసెంబర్ 15న తూర్పునేపాల్‌లోని ఓ ఇటుకల తయారీ ప్లాంట్‌లో, చిమ్ని కుప్పకూలిన దుర్ఘటనలో 8మంది కార్మికులు మృతిచెందగా, ఆ సమయంలో జరిగిన తొక్కిసలాటలో మరి అనేకమంది కార్మికులు గాయపడ్డారు. మరణించిన 8మందిలో 6గురు భారతదేశం నుండి వలస వెళ్ళిన కూలీలే.

చైనా

2015 నవంబర్ 21న జిక్సి నగరంలో ప్రభుత్వ ఆధ్వర్యంలో నిర్వహింపబడుతున్న హేలాంగ్ జియాంగ్ లాంగ్‌మే మైనింగ్ హోల్డింగ్ గ్రూపుకు చెందిన ఓ బొగ్గుగనిలో అగ్నిప్రమాదం సంభవించగా ఆ పిప్లులో విధుల్లో వున్న 38మంది కార్మికులలో 21మంది మరణించారు. సహాయక సిబ్బంది 21 మంది మృత దేహాలను గుర్తించగా, మిగిలినవారిలో ఒకరి జాడ తెలియరాలేదు.

2015 డిసెంబర్ 17న ఈశాన్య చైనాలోని ఓ బొగ్గుగనిలో సంభవించిన ఓ ప్రేలుడులో ఆ ప్రాంతంలో, ఆ పిప్లులో విధులలో వున్న 50మంది కార్మికులు చిక్కుకుపోయారు. వీరిలో 33మంది మాత్రమే ప్రాణప్రమాదం నుండి బయటపడగలిగారు.

2015 డిసెంబర్ 25న, చైనాలో తూర్పు షాండాగ్ రాష్ట్రంలో బావోతాయ్ ప్రాంతంలోని ఓ జిప్సమ్ గనిలో పైకప్పు కూలిపడిన ప్రమాదంలో ఆ ఫిప్లులో పనిచేస్తున్న 29మంది కార్మికులు చిక్కుకున్నారు. ఒక కార్మికుడు మృతిచెందగా 11మంది తప్పించుకోగలిగారు. భద్రతా చర్యలపై వెచ్చించాల్సిన ఖర్చును తగ్గించిన చర్యల ఫలితంగానే ఈ ఘోరం చోటుచేసుకుంది. ఈప్రమాదం జరిగిన 5రోజుల తర్వాత కుప్పకూలిన ఈ గనిలో 8మంది కార్మికులు ఇంకా సజీవంగా వున్నట్లు కనుగొన్నారు. ఈ ఘటనానంతరం జిప్సమ్ గని యజమాని ఆత్మహత్యకు పాల్పడ్డాడు.

2016 జనవరి 7న యూలిస్ నగరంలో ఓ బొగ్గుగని కుప్పకూలిన పెనుప్రమాదంలో 11మంది కార్మికులు అక్కడిక్కడే మరణించారు. ఈ ప్రమాదం జరిగిన సమయంలో 49మంది గని కార్మికులు ఆ ప్రదేశంలోనే పనిచేస్తున్నారు.

దక్షిణాఫ్రికా

2015 నవంబర్‌లో ముల్బు మనంగా వద్ద బంగారుగని కూలిన ఘటనలో 115 మంది కార్మికులు అందులో చిక్కుకుపోయారు.వీరిలో 76మంది కార్మికులను గాయాలతోనైనా రక్షించగలిగారు కానీ, మిగిలిన కార్మికుల జాడ కానరాలేదు.

→ ఆ క్యాంపస్‌లో మెజార్టీగా వున్న యీ కాశ్మీరేతర విద్యార్థులు అక్కడ తమకు భద్రత లేదంటూ అబద్ధపు ఆరోపణలకు పూనుకొన్నారు.

కేవలం పదిహేను రోజుల సమయంలోనే దేశంలో వివిధ ప్రాంతాల్లో జరిగిన ఈ ఘటనలను చూస్తే హిందూత్వవాద సంఘపరివార్ శక్తులు, బి.జె.పి ప్రభుత్వ మద్దతుతో, ప్రోత్సాహంతో, యిటువంటి దుర్మార్గాలను సాగిస్తూ కుహనా దేశభక్తిని ప్రచారం చేస్తూ, ప్రజల ఆలోచనలనూ, అభిప్రాయాలనూ తాము గురవుతున్న మౌలిక సమస్యల వైపు ఆలోచించనీయకుండా, వారి దృష్టిని మళ్ళించే ప్రయత్నాలను ముమ్మరంగా సాగిస్తున్నారని అర్థమవుతుంది. అంతేకాక బి.జె.పి. ప్రభుత్వ, ప్రోత్సాహాలతోనే యిటువంటి ఘటనలు జరపటంద్వారా, యిటువంటి కుహనా దేశభక్తి, జాతీయోన్మాదాలను రెచ్చగొట్టడం ద్వారా, చేయగలిగిన హానినంతా (ప్రజల భావాలను కలుషితం చేయటం) చేసి, ఆనక ప్రజల నుండి తీవ్రమయిన విమర్శలు ఎదురైనప్పుడు, వీటితో ప్రభుత్వానికి సంబంధంలేదని ప్రకటనలు చేసే నీచమైన ప్రజా విద్రోహకరమైన ఎత్తుగడలను అనుసరిస్తున్నారని కూడా అర్థమవుతుంది.

ఇటువంటి అభివృద్ధి నిరోధక చర్యలు, కుహనా దేశభక్తి ప్రచారాలపట్ల దేశంలోని కార్మికవర్గం అప్రమత్తంగా వుండాలి. ఈ శక్తుల అభివృద్ధి నిరోధక స్వభావాన్ని

పర్గదృష్టితో పరిశీలించి అర్థం చేసుకోవాలి! ఈ శక్తులు నిరంతరం ప్రచారం చేసే ప్రజా వ్యతిరేక, దేశ వ్యతిరేక అభివృద్ధినిరోధక భావజాలపు ఉచ్చులో యిరుక్కోవూడదు.

భారత కార్మికవర్గం తనతోపాటు యితర శ్రామిక ప్రజానీకాన్నీ, పీడిత ప్రజానీకాన్నీ యీ అభివృద్ధి నిరోధక శక్తుల చర్యలకూ, అభిప్రాయాలకూ, ప్రచారాలకూ వ్యతిరేకంగా చైతన్యవంతం చేసి, నిలబెట్టాలి!

ఈ రకంగా అటు మన దేశంలోని కార్మికుల శ్రమశక్తిని దోపిడీచేస్తూ, దేశ సంపదలను కొల్లగొట్టుకు పోతున్న సామ్రాజ్యవాదం - దాని పెట్టుబడి - దాని దోపిడీలకు వ్యతిరేకంగానూ; శ్రమ దోపిడీని తీవ్రంగా పెంచుతున్న పాలకుల విధానాలపై సంఘటితంగా పోరాడాలి. వ్యవసాయాధారిత పరిశ్రమలను, చిన్న - మధ్యతరహా పరిశ్రమలను, ప్రభుత్వ, ప్రైవేటురంగ పరిశ్రమలన్నిటినీ తెరిపించి నడిపించాలని డిమాండ్ చేస్తూ పోరాడాలి. ప్రజలను, శ్రమజీవులను మతంపేరిట, కులంపేరిట విభజించి, శ్రమశక్తి దోపిడీని నిరాటంకంగా సాగిస్తున్న పాలకుల విధానాలకు వ్యతిరేకంగా నిలబడి పోరాడాలి. ఈ మేడే సందర్భంగా భారత కార్మికవర్గం అటువంటి చారిత్రక కర్తవ్యాన్ని చేపట్టాల్సిందిగా ‘జనశక్తి’ పిలుపునిస్తోంది!

ప్రపంచ కార్మికులారా ఏకంకండి! పోరాడండి!! మీకు పోయేదేమీలేదు-బానిస సంకెళ్ళు తప్ప!!! ★

హెచ్‌ఎంటి పరిశ్రమల మూసివేతకు కేంద్ర మంత్రిమండలి ఆమోదం

పేరెన్నికగన్న హెచ్‌ఎంటి గడియారాలు, హెచ్‌ఎంటి చినార్ చేతిగడియారాలు మరియు హెచ్‌ఎంటి యూనిట్లను మూసివేసేందుకు కేంద్ర మంత్రిమండలి ఆమోదముద్ర వేయటం ద్వారా వేలాదిమంది కార్మికులను నిరుద్యోగులుగా మిగిల్చింది. 2007 వేతన స్కేళ్ళ కనుగుణంగా స్వచ్ఛంద పదవీ విరమణ పథకం ప్రకారం కార్మికులు తమ బకాయిలను పొంద గలరని పేర్కొంది. గత 9 నెలలుగా ఈ పరిశ్రమలో కార్మికులకు వేతనాలు చెల్లించటంలేదు. ఈ

కంపెనీలను తిరిగి తెరుస్తారన్న ఆశ కూడా లేదు. మరో ప్రత్యామ్నాయం లేకపోవటంతో గత్యంతరం లేక బలవంతంపై విఆర్‌ఎస్‌ను అంగీకరించేందుకు కార్మికులు నెట్టబడ్డారు. ప్రభుత్వరంగ సంస్థలలో పనిచేస్తున్న కార్మికుల చేదు అనుభవాలు ఇవి. సరళీకరణ విధానాలు, ‘సంస్కరణ’ల పేరిట సూపర్ లాభాల నార్జించే బడా కార్పొరేటు సామ్రాజ్యవాద కంపెనీలకు విస్తృతావకాశాలు కల్పించేందుకే ఈ పరిశ్రమలను బలవంతంగా మూత వేశారనేది వాస్తవం. ★

భారతదేశం

2015నవంబర్ 16న జంషెద్‌పూర్‌లోని టాటా ఉక్కు కర్మాగారం వద్ద కోక్‌ప్లాంట్‌లో సంభవించిన ప్రేలుడులో 12మంది కార్మికులు గాయపడ్డారు. వీరిలో 10మంది కాంట్రాక్టు కార్మికులు కాగా, మిగిలిన ఇద్దరు టాటా స్టీల్‌ప్లాంటు ఉద్యోగులు.

2015 నవంబర్ 22న, ఆంధ్రప్రదేశ్‌లోని కాకినాడ వద్దనున్న కోరమాండల్ ఇంటర్నేషనల్ ఫెర్టిలైజర్ కర్మాగారంలో జరిగిన ప్రేలుడులో ఒక కార్మికుడు మరణించగా, మరి ఇద్దరికి తీవ్రగాయాలయ్యాయి. మరణించిన అతను కాంట్రాక్టు కార్మికుడిగా గత 5నంిల నుండి అక్కడే పనిచేస్తున్నాడు.

2015 డిసెంబర్ 6న, ఆంధ్రప్రదేశ్ రాష్ట్రం-కాకినాడకు దగ్గరలోని గొంటువాని పాలెంలో రాతిగనులలో తవ్వకం పనిచేస్తున్న కార్మికులపై బండరాళ్ళు దొర్లపడి ఇద్దరు కార్మికులు మరణించారు. క్వారీలో తాళ్ళ సహాయంతో పాకుతూ వెళుతుండగా ఈ దుర్ఘటన జరిగింది.

2015 నవంబర్ 24న యానాంలోని ‘వెంకీ పేరెంటల్స్’ పేరుతోనున్న ఓ ఔషధతయారీ కర్మాగారంలో బాయిలర్ ప్రేలుడు జరిగి ఓ కార్మికుడు అక్కడికక్కడే మరణించాడు. వాస్తవానికి నైపుణ్యకార్మికుడు ఈ బాయిలర్ నిర్వహణ చేపట్టవలసి వుండగా, కాంట్రాక్టు కార్మికుడిచేత దీనిని నిర్వహించటం వలన ఈ ‘ప్రమాదం’ సంభవించింది.

2015 డిసెంబర్ 7న పశ్చిమ బెంగాల్ రాష్ట్రం 24 పరగణాల జిల్లాలోని బంతాలా ప్రాంతంలో వున్న బెంగాల్లోని అతిపెద్ద తోళ్ళ పరిశ్రమల సముదాయంలోని భూగర్భభాంబర్‌ను శుభ్రపరుస్తుంగా వెలువడిన వాయువుల కారణంగా ముగ్గురు కార్మికులు దుర్మరణం చెందారు. పరిశ్రమలోని భూగర్భ ప్రాంతాన్ని శుభ్రపరిచే కార్మికులకు యాజమాన్యం సమకూర్చవలసిన కనీసపాటి రక్షణ పరికరాలను కూడా సమకూర్చలేదు. అందువలనే ఊపిరాడని స్థితిలో వారు మృతి చెందారు.

2015 డిసెంబర్ 27న ఇటాలా మరియు భర్తానా స్టేషన్ల నడుమ రైల్వే లైనుపై సిగ్నల్స్‌ను పర్యవేక్షిస్తున్న ఇద్దరు రైల్వే సిబ్బంది, వేగంగా దూసుకువచ్చిన ఢిల్లీ-గౌహతిల మధ్య నడిచే సంపర్క్ క్రాంతి రైలు క్రిందపడి దుర్మరణం చెందారు.

2016 జనవరి1న జమ్ముకాశ్మీర్ రాష్ట్రంలోని రాంబాన్ ఛానరెస్కోట్ వద్ద, జమ్ము-శ్రీనగర్ జాతీయ రహదారిపై సొరంగ నిర్మాణపనులలో వున్న 10మంది కూలీలు దుర్మరణం చెందారు. వీరంతా ఓ ప్రైవేటు కంపెనీ తరపున కాంట్రాక్టు కార్మికులుగా పనిచేస్తున్నారు. మరణించిన వారి దేహాలు గుర్తించటానికి కూడా వీలుకాలేదు. డిఎన్‌ఎ పరీక్షల అనంతరం 2016 మార్చి ఒకటోతేదీనాటికి మాత్రమే ఆ శవాలను గుర్తించగలిగారు. మృతులలో ముగ్గురు పంజాబ్, హిమాచల్ ప్రదేశ్ వారుకాగా, మిగిలిన వారు స్థానిక బెనోబ్ లోయ ప్రాంతంవారు.

2016 జనవరి 8న, ఆంధ్రప్రదేశ్ రాష్ట్రంలో విజయవాడనగరంలో విద్యుత్తుశాఖలో లైన్‌మెన్‌లుగా పనిచేస్తున్న ఇద్దరు కాంట్రాక్టు కార్మికులు, స్థంభంపైకి ఎక్కి పనిచేస్తుండగా విద్యుత్తుపాకు కారణంగా అక్కడికక్కడే విద్యుత్తు స్థంభాలపైనే విగతజీవులుగా రాలిపోయారు. ★

వివిధ విభాగాలలో శిక్షణపొందిన సహాయకులకు

ఉద్యోగావకాశాల నిరాకరణ

నరేంద్రమోడీ నాయకత్వంలోని ఎన్‌డిఎ ప్రభుత్వం తాము రూపొందించిన ‘మేక్ ఇన్ ఇండియా’ పథకం గురించి ఘనంగా ప్రచారం చేసుకుంటోంది. ఈ పథకం నిరుద్యోగ యువజనులకు విస్తృత ఉద్యోగ అవకాశాలు కల్పిస్తుందని చెబుతున్నారు. నిరుద్యోగ యువతలో నైపుణ్యాభివృద్ధి కోసం ప్రత్యేక పథకాలను అమలుచేయటం ద్వారా వారందరికీ శిక్షణ గరవుతూ మంటున్నారు. యువతలో నైపుణ్యాభివృద్ధి కార్యక్రమాన్ని చేపట్టేందుకు నైపుణ్యాభివృద్ధి మరియు పారిశ్రామిక మంత్రిత్వశాఖ అనేక ప్రైవేటు సంస్థలతో ఒప్పందాలు చేసుకుంటున్నది.

‘మేక్ ఇన్ ఇండియా’ పథకాన్ని సమర్థంగా అమలుచేసేందుకు, బడా పారిశ్రామిక అవసరాలను తీర్చేందుకుగాను అప్రంటీస్‌షిప్ చట్టాన్ని ఎన్‌డిఎ ప్రభుత్వం సవరించింది కూడా. యువతలో నైపుణ్యాల చొరవను వెలికితీసి, మెరుగుచేసేందుకు వారికి శిక్షణ నిప్పించి, వారు మెరుగైన ఉద్యోగాలను పొందేందుకు సహకరించే బృహత్తర కార్యక్రమంగా తన నైపుణ్య అభివృద్ధి కార్యక్రమాన్ని ఎన్‌డిఎ ప్రభుత్వం ఘనంగా ప్రకటించుకుంటోంది. అలాగే, భారత దేశంలో శిక్షణ పొందిన నిపుణుల సంఖ్యను పెంచటమే తన లక్ష్యంగా ఎన్‌డిఎ పాలకులు పేర్కొంటున్నారు.

కానీ, ఘనమైన వారి ఈ ప్రకటనలన్నీ నీటి మూలలేననీ, నిరుద్యోగ యువతను వంచించేందుకు ప్రభుత్వమాడుతున్న నాటకాలేనని అర్థమౌతున్నది. వాస్తవానికి, పారిశ్రామిక యాజమాన్యాల అవసరాల



కనుగుణంగా కారుచౌకగా ప్రైవేటురంగంలో కొద్దికాలం పనిచేయించుకునేందుకు అవసరమైన కాంట్రాక్టు కార్మికులను తయారుచేయటమే లక్ష్యంగా ఈ శిక్షణా కార్యక్రమాలు జరుగుతూ వస్తున్నాయి.

నిజానికి భారతదేశంలో తగిన శిక్షణ, క్షేత్రస్థాయి అనుభవం కలిగిన నైపుణ్య కార్మికులకు కొరత లేదు. ప్రభుత్వం ఈనాడు ప్రవచిస్తున్న విధంగా నిర్ణీత కాల వ్యవధిలో తమ నైపుణ్యాన్ని అభివృద్ధి చేసుకునే శిక్షణా కార్యక్రమాన్ని పూర్తిచేసుకున్న యువత కూడా ఏ పరిశ్రమల్లోనూ వర్మి నెంటు కార్మికులుగా తీసుకోబడటంలేదు. ‘ఆదర్శ ఉద్యోగ కల్పనదారులు’గా ఉంటాయని చెప్పుకుంటున్న ప్రభుత్వ సంస్థలు లేదా ప్రభుత్వ పరిశ్రమలు కూడా ‘అప్రంటీస్ సవరణ చట్టం - 2014’ ప్రకారమైనప్పటికీ శిక్షణ పొందిన సహాయకుల హక్కులను మొండిగా నిరాకరిస్తున్నాయి. రాజధాని నిర్మాణంలో నిరుద్యోగ యువతకు ఉపాధి అవకాశాలు కల్పించేందుకు అనేకమందికి ఆశలు కల్పించి శిక్షణ తంతు ముగించిన తరువాత కూడా వారికెలాంటి ఉపాధి చూపకపోవటంతో, వారంతా సిఆర్‌డిఎ కార్యాలయం వద్ద ఆందోళనకు పూనుకున్న ఉదాహరణ ఇటీవలిదే. ఏమైనా దేశంలోని యువత శ్రమశక్తిని ప్రైవేటు సామ్రాజ్యవాద కార్పొరేటు కంపెనీలకు కారుచౌకగా దోచిపెట్టడమే ఎన్‌డిఎ ప్రభుత్వం ముందుకు తెచ్చిన నైపుణ్యాభివృద్ధి పథకాల బండారంగా స్పష్టమౌతోంది. ★

ఆయుధ కర్మాగారాలలోని సహాయకుల నిరవధిక సమ్మె

2015 డిసెంబర్‌లో న్యూఢిల్లీలోని జంతర్‌మంతర్ వద్ద ‘అప్రెంటీస్ సవరణ చట్టం - 2014’ ప్రకారం తమ హక్కులను డిమాండ్‌చేస్తూ ఆయుధ కర్మాగారాలలో పనిచేసే వందలాదిమంది నైపుణ్య సహాయక సిబ్బంది నిరవధిక సమ్మె చేస్తూ, దీక్ష చేపట్టారు. ఆయుధ కర్మాగారాలలో తాము నిర్దేశిత కాలపరిమితి కనుగుణంగా శిక్షణ పొందిన తర్వాత కూడా, వారిని ఉద్యోగులుగా తీసుకోవటానికి నిరాకరించటంతో, వారంతా వీధుల్లోకి నెట్టబడ్డారు. ఈ శిక్షణ పొందిన సహాయక సిబ్బంది అతి తక్కువ వేతనాలతో, వారి

శ్రమను అధికారికంగా దోచుకోవటానికి వీలైన కారుచౌక శ్రామికులుగా బడా పారిశ్రామిక యాజమాన్యాలు ఉపయోగించుకుంటున్నాయి. ఆయుధ కర్మాగారాలలో సహాయకులుగా శిక్షణ పొందిన వారిని పర్మినెంటు కార్మికులుగా తీసుకునే విధానాన్ని కోల్‌కతాలోని ఆయుధ కర్మాగార బోర్డు ఏనాడూ చేపట్టలేదు. యువతను పలు రూపాలలో వంచించటం మినహా, ప్రభుత్వం ఘనంగా ప్రకటిస్తున్న నైపుణ్య అభివృద్ధి, ఉద్యోగ కల్పనల అసలు రూపం ఈ విధంగా వుంది. ★



రుణ ఎగవేతదారులు పరిశ్రమాభివృద్ధిలా?! రైతాంగమా?!

ఆంధ్రప్రదేశ్ లోని వివిధ బ్యాంకుల్లో వేలాదికోట్ల రూపాయల మొండి బకాయిలు వున్నాయని బ్యాంకర్ల సమితి విడుదల చేసిన లెక్కల్లో పేర్కొన్నారు. 2015 డిసెంబర్ 31 నాటికి రాష్ట్రంలో ప్రాధాన్యతా రంగాలకు 2.69 లక్షల కోట్ల రుణాలు ఇవ్వగా అందులో 14,913 కోట్లు నిరర్థక ఆస్తులుగా(నాన్ పెర్ఫార్మింగ్ ఎస్సెట్స్ -ఎన్.పి.ఎ) మిగిలాయని, మొత్తం బ్యాంకులు యిచ్చిన రుణంలో ఇది 5.54 శాతంగా వుందని బ్యాంకర్లు విడుదల చేసిన లెక్కల పత్రం తెలియచేస్తున్నది. బ్యాంకుల బకాయిల్లో 41 శాతంతో వ్యవసాయరంగం ప్రథమ స్థానంలో వుందని, నిరర్థక ఆస్తులు పెరగటానికి బ్యాంకీలకు చెల్లించాల్సిన అప్పులు రైతులు తీర్చకపోవటమే కారణమన్న ఆభిప్రాయం బ్యాంకర్ల సమితి లెక్కల పత్రం తెలియ చేస్తున్నది. ఇది రైతాంగాన్ని కించపర్చి, వారి ఆత్మగౌరవాన్ని దెబ్బతీయటమే.

రుణ ఎగవేతకు రైతులు ఎప్పుడూ పాల్పడరు. అది వారి నైజానికే విరుద్ధం. ఆ ఆలోచనే రైతులకు వుండదు. చేసిన అప్పులు తీర్చేందుకు తనకున్న అన్నిరకాల ఆస్తులను తెగనమ్మటానికి వెనకాడని వ్యక్తిత్వం రైతులది. అలాంటి రైతులను ఎగవేత దారులుగా బ్యాంకీలు చిత్రించటం కన్నా దారుణం మరొకటి వుండదు.

గత నాలుగైదు సంవత్సరాలుగా రాష్ట్రంలో తీవ్ర దుర్భిక్షాన్ని, కరువును రైతాంగం ఎదుర్కొంటున్నారు. దీనికితోడు భారీవర్షాలకు, వరదలకు, తెగుళ్ళకు పంట నష్టం ప్రతి సంవత్సరం జరుగుతూనే వుంది. ఈ నష్టం 15 నుండి 20 శాతం వరకు వుందంటే రైతాంగం ఎంతగా నష్టపోతున్నారో అర్థమౌతుంది. అంతేకాకుండా మిగిలిన పంటకు కూడా న్యాయమైన ధర లభించక పెట్టిన పెట్టుబడి కూడా రాని పరిస్థితి రైతాంగానికి ఏర్పడి అప్పుల ఊబిలో కూరుకుపోతున్నారు. ఇలాంటి పరిస్థితుల్లో కూడా వారు బ్యాంక్ అప్పులు తీరుస్తూనే వున్నారు.

అసలు రైతులకు, బ్యాంకీలు ఇస్తున్న రుణశాతం ఎంత? రిజర్వ్ బ్యాంక్ సూచనలకు అనుగుణంగా వ్యవసాయరంగానికి రుణాలు ఇవ్వబడుతున్నాయా? ప్రాధాన్యతారంగంగా గుర్తించిన వ్యవసాయరంగానికి బ్యాంకీలు యిచ్చే మొత్తం అప్పుల్లో 18 శాతం ఇవ్వాల్సివుంది. దీన్ని బ్యాంకీలు ఇప్పటివరకు ఆచరించలేదు. ఇప్పటివరకు యిచ్చిన వ్యవసాయ రుణాలు 10.5 శాతానికి మించలేదు. ఇందులో గ్రామీణ ప్రాంత రైతులకు అందుతున్నది 4.5 శాతం కాగా సెమీపట్టణ, పట్టణ, కార్పొరేషన్ నగరాల్లో వ్యవసాయం పేరుతో స్పెషియల్ మిల్లులు, నూనె మిల్లులు, పప్పుమిల్లులు, చక్కెర మిల్లులు, కోల్డ్ స్టోరేజీలు, ప్రాసెసింగ్ పరిశ్రమల పేరుతో 6 శాతం రుణాలు పొందుతున్నాయి. వీటిని కూడా వ్యవసాయ రుణాల జాబితాలో చేర్చి రైతులకు యిచ్చినట్లుగా చూపెడు తున్నాయి. ఇది పాలకుల, బ్యాంకీల మోసకారిత్వానికి నిదర్శనం. వాస్తవరూపంలో రైతులకు అందుతున్న రుణాలు 4.5 శాతం మాత్రమే.

ఆంధ్రప్రదేశ్ లోనూ ఆమోదించిన మేరకు బ్యాంకీలు వ్యవసాయ రుణాలు ఇవ్వటంలేదు. ప్రభుత్వం కూడా అందుకు ఒత్తిడి చేయటంలేదు. 2014-15 సంవత్సరంలో సేద్యానికి 57 వేల కోట్లు రుణాలు యిస్తామని చెప్పినా ఆర్థిక సం||రం పూర్తిఅయ్యేసరికి 47 శాతానికి మించి రుణాలు ఇవ్వలేదు. 2015-16 ఆర్థిక సంవత్సరానికి 65,272 కోట్లు రుణాలు ఇవ్వటానికి ఆమోదించినా అదీ అమలుజరగలేదు. బ్యాంక్ రుణాలు పొందుతున్న రైతులు 17 శాతానికి మించటంలేదు. వ్యవసాయదారులకోసం కేటాయించిన రుణాలను, వ్యవసాయేతర అవసరాలకోసం మళ్లిస్తున్నారు. ఈ వాస్తవం అంతర్జాతీయ ఆర్థిక సంబంధాల భారత పరిశోధనా మండలి నిర్వహించిన సర్వే వెల్లడించింది. వ్యవసాయానికి సంబంధించిన స్వల్పకాలిక రుణాలపై 5 శాతం సబ్సిడీ వుండటం వలన అందులో ఎక్కువభాగం ఇతర రంగాలకు మళ్లిస్తున్నారని సర్వే వెల్లడించింది. ఆ వివరాలను పరిశోధనా మండలి పత్రంలో పేర్కొన్నారు. 1951 నుండి ఇస్తున్న సంస్థాగత రుణాలు, వడ్డీవ్యాపారులు యిచ్చే రుణాలను తగ్గించలేకపోయాయి. 1991 సం||రంలో వడ్డీ వ్యాపారులు యిచ్చే రుణాలు 17.5 శాతం వుండగా 2013 నాటికి అవి 29.6 శాతానికి పెరగటం, సంస్థాగత రుణాల బండారాన్ని బయటపెడుతున్నది.

కొలురైతులకు బ్యాంకీలు అందించే రుణాలు సముద్రంలో నీటిబొట్టులా కూడా లేదు. 2015-16 ఆర్థిక సంవత్సరంలో 16.25 లక్షల కొలు రైతులకు,

61,905 కోట్ల రుణాలు బ్యాంకీలు అందించే లక్ష్యంగా రాష్ట్ర ప్రభుత్వం ప్రకటించింది. 2015 డిసెంబర్ నాటికి 70వేలమంది కొలురైతులకు 146.88 కోట్ల పంట రుణాలు మాత్రమే బ్యాంకీలు యిచ్చాయి. రుణాలు పొందిన కొలురైతులు 5 శాతం లోపుమాత్రమే. క్రెడిట్ గ్యారంటీ ఫండ్, రుణ అర్హత కార్డుల పరిమితిని ప్రభుత్వం తేల్చకపోవటమే అందుకు కారణంగా బ్యాంక్ అధికారులు చెబుతున్నారు.

2014లో జరిగిన సాధారణ ఎన్నికల సందర్భంగా తమ పార్టీ అధికారంలోకి వస్తే రైతుల అన్నిరకాల బ్యాంక్ అప్పులు రద్దుచేస్తామని, అప్పటివరకూ రైతులెవ్వరూ బ్యాంక్ అప్పులు చెల్లించవద్దని తమ పార్టీ ఎన్నికల ప్రచారంలో పెట్టి ఊరు, వాడ చంద్రబాబు ప్రచారం చేశాడు. ఎన్నికల్లో తెలుగుదేశం పార్టీ అధికారంలోకి వచ్చింది. రైతులందరూ అప్పులు రద్దు అవుతాయని ఆశపడ్డారు. అధికారంలోకి వచ్చిన తర్వాత చంద్రబాబు అసలు రూపం బయటపడింది. అప్పులు రద్దు అవుతాయన్న రైతులు ఆశలు నీరు గారాయి. అప్పుల రద్దుగురించి నిరంతరం మాట మారుస్తూ, అనేక షరతులు విధిస్తూ రద్దుమొత్తాన్ని గణనీయంగా తగ్గించి రైతులకు చంద్రబాబు ప్రభుత్వం నిరాశ మిగిల్చింది. అప్పులు రద్దు అవుతాయని భావించిన రైతులు, బ్యాంకీల రుణాలు చెల్లించకపోవటం వలన గడువు దాటిపోయి గత రెండు సం|| కాలంలో 25 వేల కోట్ల అపరాధపు వడ్డీ చెల్లించాల్సి వస్తోంది. ఈ ఆర్థిక సం|| అపరాధ వడ్డీ కూడా కలుపుకుంటే అది రూ. 40 వేల కోట్లకు చేరుతోంది. రుణ మాఫీ క్రింద ప్రభుత్వం ఇప్పటివరకు చెల్లించింది దీనిలో నాలుగవ వంతు మాత్రమే.

రైతాంగం గత సంవత్సరం బ్యాంక్ రుణాలు తీర్చకపోవటానికి రాష్ట్రప్రభుత్వమే కారణం. బ్యాంక్ అప్పులు రద్దుచేస్తానని ప్రభుత్వం వారిని వంచనకు గురిచేసింది. ఎగవేతదారుల ముద్రవేయించింది. ప్రభుత్వం చేసిన వంచనా, కరువు - పంట నష్టంతో అప్పులపాలైన రైతులు ఒక సంవత్సరం అప్పు చెల్లించనంత మాత్రాన ఎగవేతదారులుగా బ్యాంకీలు ఎందుకు చిత్రీకరిస్తున్నాయి? రైతులు బ్యాంకీలకు చెల్లించాల్సిన మొత్తం అప్పులో వ్యవసాయం పేరుతో, వ్యవసాయేతర రుణగ్రహీతలే ఎక్కువ. వాస్తవ రైతులు కొద్దిమంది మాత్రమే. రైతుల రుణాలు చెల్లిస్తానని చెప్పి చెల్లించని రాష్ట్ర ప్రభుత్వాన్ని బ్యాంకీలు ఎందుకు తప్పుపట్టటంలేదు? రైతులను ఎగవేతదారులుగా బ్యాంకీలు, ప్రభుత్వం చిత్రించి వారికి ఆ కనీసపాటి సంస్థాగత రుణాలు కూడా అందకుండా చేయటం ఈ ప్రచారంలో దాగివున్న కుట్ర.

కరువు, దుర్భిక్షం, వరదలు వలన పంటలు నష్టపోయి, మిగిలిన పంటలకు న్యాయమైన ధరలు లభించక అప్పుల ఊబిలో కొట్టుమిట్టాడుతూ, రైతాంగం బలవన్మరణాలకు పాల్పడుతున్నారు. అటువంటి పరిస్థితుల్లో తాము చెల్లించాల్సిన బ్యాంక్ అప్పులను చెల్లించటం ఆలస్యం అయితే వారి ఆస్తులన్నింటినీ జప్తుచేసి మరి బ్యాంకీలు రాబట్టుకొంటున్నాయి. లక్షల ఎడల అలా ఎందుకు వ్యవహరించటంలేదు? నష్టాల పాలయ్యారనే పేరుతో ఒక్కొక్కరికీ వేలాది కోట్లు రద్దుచేసి, తిరిగి రుణాలు ఎలా ఇస్తున్నాయి?

యుపిఏ, ఎన్ డిఏ, ప్రభుత్వాలు బ్యాంక్ రుణాల ఎగవేతదారులైన బడా పారిశ్రామికవేత్తల ఎడల ఒకే విధానాన్ని అనుసరిస్తున్నాయి. యుపిఏ పాలనలోని ఆర్థికమంత్రి బ్యాంక్ రుణాలను ఎగ్గొడుతున్నది బడా వ్యాపార వర్గాలేనని చెప్పినా, వాటిని రాబట్టుకొనేందుకు చర్యలు తీసుకోకపోగా, వాటిని రద్దుచేసేందుకు అవి వసూలు కాని రుణాలుగా లెక్కించి ఆ అప్పులన్నింటినీ రద్దు చేసేందుకు అనుమతించారు. రుణ ఎగవేతదారుల బేలన్స్ షీట్లను తారుమారు చేయటానికి కార్పొరేట్ రుణ పునర్నిర్మాణం (సి.డి.ఆర్)ని ఉపయోగించారు. దాన్ని తరచూ దుర్వినియోగపరుస్తున్నారు. ఫిక్సీ (భారత పరిశ్రమల వాణిజ్యసంఘాల సమాఖ్య) నివేదికప్రకారం సిడిఆర్ ప్రక్రియ క్రింద రుణాలను బ్యాంకీలు లెక్కిస్తున్నాయి. అలా లెక్కించటమంటే వాటిని రద్దు చేయటమే. 2013 సం||లో 75 వేల కోట్ల మేర రుణాలను బ్యాంకీలు పునర్వ్యవస్థీకరించాయి. రద్దు అయిన వాటిల్లో ఎక్కువభాగం పెద్దమొత్తాలైనవి రిజర్వ్ బ్యాంక్ ఆఫ్ ఇండియా డిప్యూటీ గవర్నర్ స్వయంగా ప్రకటించారు. ఇందులో అనేక అవకతవకలు జరిగాయని పేర్కొన్నారు. ఆయన బ్యాంకర్ల సమావేశంలో మాట్లాడుతూ కార్పొరేట్లకు యిచ్చిన మొండి బకాయిలు రద్దుచేయటం ద్వారా లక్ష కోట్లు బ్యాంకీలు త్యాగం చేసిన విధానం

వివరించారు. వ్యవసాయ రుణాలను రద్దుచేసినప్పుడు బడా పరిశ్రమాధిపతులు, వారి అత్యున్నత సంస్థలు తీవ్రవిమర్శలు చేసిన విషయాన్ని గుర్తుచేశారు. బ్యాంకీల దోపిడీదారులకన్నా, కార్పొరేట్ సంస్థల రుణాల ఎగవేత రద్దుకి పాల్పడేవారిది అత్యంత దారుణంగా వుందని చెప్పారు. కింగ్ ఫిషర్, డక్స్ క్రానికల్ యాజమాన్యాలు 28 బ్యాంకీల, ఆర్థికసంస్థల నుండి తీసుకొన్న 4,300 కోట్ల రూపాయలు చెల్లించకపోయినా, ఎటువంటి చర్యలు తీసుకోకుండా తిరిగి వారికి రుణాలు ఇచ్చారు. బడా చెరకు ఫ్యాక్టరీల యాజమాన్యం నష్టాల్లో వున్నారని 6,700 కోట్లను వడ్డీలేని రుణాలుగా యుపిఏ ప్రభుత్వం బ్యాంకీలనుండి ఇప్పించింది.

ప్రస్తుత ఎన్ డిఏ ప్రభుత్వం నిరర్థక ఆస్తుల పేరుతో బడావ్యాపారుల బ్యాంక్ రుణాలను రద్దుచేయటంలో యుపిఏను మించి వరుగులు పెడుతున్నది. దీని ఫలితంగా ప్రస్తుత ఆర్థికసంవత్సరం త్రైమాసిక ఫలితాల్లో 40 చిన్న, పెద్ద బ్యాంకీలు నష్టాలు పొందాయి. వాటిల్లో 10 బ్యాంకీల నిరర్థక ఆస్తులే ఎక్కువగా వున్నాయి. బ్యాంకీలు ఇచ్చే రుణాలమీద ప్రతిఫలం రాకపోతే వాటిని నిరర్థక ఆస్తులుగా పరిగణిస్తాయి. 90 రోజులుగా వడ్డీ చెల్లించని రుణాలను కూడా ఈ విధంగానే పరిగణిస్తారు. వీటిని రాబట్టుకొనే ధైర్యం పాలకులకు, బ్యాంకీలకు లేక, పొదుపు మొత్తాలపై తక్కువ వడ్డీ యిచ్చి, ఆ మొత్తాలను అధిక వడ్డీ రుణాలు యిచ్చి, నష్టాలను తగ్గించుకో చూస్తున్నాయి. ఇది పొదుపు చేసుకొనే వారిని దోచుకోవటమే.

2015 మార్చి 31 నాటికి బ్యాంకీలు యిచ్చిన రుణాల్లో 13.6 శాతం ఎన్.పి.ఎ.లు వుండగా 2015 సెప్టెంబర్ కి 14.1 శాతానికి పెరిగాయి. వీటిల్లో ప్రభుత్వరంగ బ్యాంకీలది 17 శాతం కాగా, ప్రైవేట్ బ్యాంకీల వాటా 6.7 శాతం, విదేశీ బ్యాంకీలది 5.6 శాతం వున్నాయి.

కార్పొరేట్ సంస్థలు చెల్లించాల్సిన రుణమొత్తాన్ని గమనిస్తే అవి బ్యాంకీలను వివిధంగా లూటీచేస్తున్నదీ అర్థమౌతుంది. ఈ వాస్తవాన్ని ప్రభుత్వం చెప్పక తప్పలేదు. 21-7-15న మొండి బకాయిల గురించి ఆర్థికమంత్రి లిఖితపూర్వకంగా ఇచ్చిన సమాధానంలో, 2015 మార్చి నాటికి కార్పొరేట్ల రుణమొత్తం 23.52 లక్షల కోట్లుగా చెప్పారు. 44 కార్పొరేట్ సంస్థలు,

బ్యాంకీల నుండి తీసుకొన్నది 4.87 లక్షకోట్లు. ఒక్కో కార్పొరేట్ సంస్థ 5వేల కోట్లు బ్యాంకీలకు బకాయి పడ్డాయి. ఇందులో స్టేట్ బ్యాంక్ ఆఫ్ ఇండియా మొదటి స్థానంలో వుంది. ఈ సందర్భంలో మరో ప్రశ్నకు మంత్రి సమాధానం చెబుతూ 2014 సం|| మార్చిలో ప్రభుత్వరంగ బ్యాంకీల మొండి బకాయిలు 2.40 కోట్లు వుండగా 2015 మార్చి నాటికి 2.67 కోట్లకు పెరిగాయని చెప్పారు.

భారీ మొత్తంలో రుణాలు తీసుకొని ఎగవేస్తున్న వారిపై చర్యలు తీసుకోవాలన్న ప్రజా ప్రయోజన వ్యాజ్యం (పిల్) విచారణ సందర్భముగా సుప్రీంకోర్టు ఎగవేత కేసులు పెరిగిపోవటంపై ఆందోళన వ్యక్తం చేసింది. వేల కోట్ల రూపాయలు అప్పు తీసుకొని, దివాళా తీసిందని ప్రకటనలుచేస్తూ చేతులు దులుపుకొంటున్నవారు బాగానే ఉంటున్నారని, కానీ 15 లేక 20 వేలు రుణం తీసుకొన్న పేద రైతులు మాత్రం అష్టకష్టాలు పడుతున్నారని సుప్రీంకోర్టు ధర్మాసనం పేర్కొంది.


నోకియా కంపెనీ 21 వేల కోట్ల పన్ను ప్రభుత్వానికి చెల్లించలేదు పన్ను చెల్లించాలని సుప్రీంకోర్టు తీర్పు యిచ్చింది. పన్ను వసూలుకి చర్యలు తీసుకోకుండా ఎన్ డిఏ ప్రభుత్వం కంపెనీకి అనుకూలంగా మాట్లాడింది. వేల కోట్ల రూపాయల బ్యాంక్ అప్పులు చెల్లించకుండా విదేశాల్లో సకల సౌకర్యాలు అనుభవిస్తున్న విజయ మాల్యా, భారతదేశానికి వచ్చి విచారణకు హాజరు కాకున్నా అతనిపై ప్రభుత్వం చర్యలు తీసుకోకుండా అనుకూలంగా వ్యవహరిస్తున్నది.

నిరర్థక ఆస్తుల (ఎన్.పి.ఎ.) పేరుతో లక్షలాది కోట్ల రూపాయలను కార్పొరేట్ సంస్థల బ్యాంక్ రుణాలను రద్దుచేయటమే కాకుండా, తిరిగి రుణాలను అందిస్తున్న పాలకులు, బ్యాంకీలు - సేద్యం గిట్టుబాటుకాక, అప్పుల ఊబిలోనుండి బయటపడలేక, కొట్టుమిట్టాడుతూ ఆత్మహత్యలే పరిష్కారంగా, బలవన్మరణాలకు పాల్పడుతున్న రైతుల కొద్దిపాటి అప్పులను రద్దుచేయటానికి ముందుకు రాకపోవటమే కాకుండా, వారిని అప్పు ఎగవేతదారులుగా చిత్రించటాన్ని ఖండించాలి. ప్రజల డబ్బును కార్పొరేట్ సంస్థలకు దోచి పెడుతున్న పాలకుల, బ్యాంక్ యాజమాన్య విధానాలకు వ్యతిరేకంగా చిన్న, సన్నకారు రైతులు, పేదలు బ్యాంక్ అప్పులు రద్దుచేయాలని ఉద్ఘోషించాలి. ★

విషాదకర పీరిస్థితుల్లోకి నెట్టబడిన ఆంధ్రప్రదేశ్ - తెలంగాణ రాష్ట్రాలలోని బీడి కార్మికుల జీవన స్థితిగతులు

ప్రభుత్వాలు చేపట్టే ఏ పారిశ్రామిక విధానమైనా, అవి చాలా తరచుగా ఆయా విభాగాల కార్మికుల జీవితాలతో చెలగాటమడేవిగానే వుంటాయి. కేంద్ర ప్రభుత్వ పారిశ్రామిక మంత్రిత్వశాఖ ఇటీవల వెలువరించిన జీవోనెం : 727 కూడా ఆ కోవలోదే. బీడి తయారీ పరిశ్రమలన్నీ ఇప్పుడు వాటిపై ప్రచురిస్తున్న పుర్రె, ఎముకలతో కూడిన 'ప్రమాద హెచ్చరిక' బొమ్మను 45 శాతం స్థలం నుండి 85 శాతానికి పెంచి, పెద్దదిగా ప్రచురించాలని ఈ నూతన జీవో ఆదేశిస్తుంది. అంతేగాక, ఈ బొమ్మల గుర్తును మూడు నెలలకోవారు మార్పుచేయాలని, బీడి కట్టలపై అవి తయారైన తేదీని ప్రచురించాలని, బీడిలను విడిగా అమ్మారాదని ఈ జీవో ద్వారా ఆంక్షలు విధించటం - బీడి చుట్టే కార్మికుల జీవితాలను ఒక్కసారిగా అనిశ్చిత స్థితిలోకి నెట్టివేసింది. ఆంధ్ర, తెలంగాణ రాష్ట్రాలలో కలిపి బీడి రంగంలో 20 లక్షల మంది బీడిలు చుట్టే కార్మికులుంటారు.

తెలంగాణ రాష్ట్రంలోని బీడి కార్మికులలో అత్యధికులు మహిళలు. వీరు ఇంటి పనులు చేసుకుంటూ ద్వారా ఆర్జించే స్వల్ప ఆదాయంపై ఆధారపడి కుటుంబాలను నెట్టుకొస్తున్నారు.



తరిమల నాగిరెడ్డి మెమోరియల్ ట్రస్ట్ ప్రచురణ

న్యాయసిద్ధాంత నిపుణులు

జస్టిస్ డి. చిన్నప్పరెడ్డి

(ఉపన్యాసాలు, వ్యాసాలు)

పేజీలు : 246

వెల : రూ. 150/-

కాపీలకు : మైత్రీబుక్ హౌస్,

జబిల్ వీధి, కారల్ మార్క్స్ రోడ్, విజయవాడ-2

ప్రైవేటు కోచింగ్ సెంటర్ల విచ్చలవిడి దోపిడీని ప్రాంతహిస్తున్న ప్రభుత్వ విధానాలు

విద్యారంగంలో ప్రయివేటీకరణ, కార్పొరేటీకరణ కాషాయీకరణ విధానాలను యన్‌డిఏ ప్రభుత్వం మరింతగా వేగవంతంచేసి, అందుకనుగుణంగా వివిధ చర్యలు చేపట్టింది. ఫలితంగా ప్రయివేట్ కార్పొరేటు యాజమాన్యాలు రకరకాలుగా విద్యార్థుల ఫీజులు పెంచటం, వసూలు చేయడం ద్వారా తల్లిదండ్రులను నిట్టనిలుపునూ దోచుకుంటున్నాయి. ఇప్పటికే మొత్తం విద్యార్థులలో 40 శాతం పైగా విద్యార్థులు కె.జి. నుండి పి.జి. వరకు ప్రైవేటు, కార్పొరేటు సంస్థలలోనే చదువుతున్నారు.

ప్రతి విద్యా సంవత్సరం ప్రారంభానికి ముందే తెలుగు రాష్ట్రాలలో మధ్యతరగతి, ఉన్నత మధ్యతరగతి తల్లిదండ్రులు తమ బిడ్డల చదువుకోసం సీట్ రిజర్వేషన్ చేయించుకుంటున్నారు. డౌనేషన్లు, రకరకాల ఫీజులను పెంచటం, వీటిని కట్టలేక వీధినపడి నిరసనలు, ఆందోళనలు సాగించడం, వీటిని పత్రికలు, టెలివిజన్లు ఫోకస్ చేయడం జరుగుతోంది. అప్పుడే కళ్ళు తెరిచినట్లుగా పాలకులు నామమాత్రపు చర్యలు, బుజ్జగించే ప్రకటనలతో సరిపెచ్చుతున్నారు. కానీ సమస్యలు ప్రతి సంవత్సరం పునరావృతమవుతూనే వున్నాయి. దీనికి మరో కారణం - ఉన్నత నిరంకుశ విద్యాధికార్లు, జిల్లా విద్యాధికారులైనా అమలులో వున్న ప్రభుత్వ నియమ నిబంధనలను పాటించి, తగిన చర్యలు చేపట్టకుండా బ్యూరాక్రసీ రెడ్‌టేపిజానికి, పాలకుల వత్తిడికి, అవినీతి చర్యలకు పాల్పడుతూ రావటంగా వుంది.

కొంతకాలంగా దేశవ్యాపితంగాను, అన్ని రాష్ట్రాలలోను ప్రయివేట్ ట్యూషన్లు - కోచింగ్ సెంటర్లు విస్తరిస్తున్నాయి. వీటిని నియంత్రించే చర్యలు లేవు. అఖిలభారత స్థాయిలో విద్యా హక్కు చట్టం కోసం 16 సంవత్సరాలపాటు తర్జనభర్జనల తర్వాత ఎట్టకేలకు 2009లో విద్యాహక్కు చట్టాన్ని పార్లమెంటు ఆమోదించి, 2010 విద్యాసంవత్సరం నుండి అమలుచేయాలని అన్ని రాష్ట్రాలను ఆదేశించింది. దానిలో కొన్ని లోపాలున్నా, అమలు మాత్రం అరకొరగానే వున్నది. కేంద్ర ప్రభుత్వం - తన ఆధీనంలో వున్న విద్యాసంస్థలతోనైనా అమలు చేయించబానుకోలేదు. ప్రస్తుతం అమలులో వున్న విద్యా విధానాలను తిరగదోడి, మరింత తిరోగమనం వైపు - మతశక్తుల ప్రాబల్యం కోసం కాషాయీకరణ కోసం వెంపర్లాడుతున్నది. మొత్తం మీద విద్యావ్యవస్థ తీరు పెనం నుండి పొయ్యిలో పడ్డ చందంగా తయారయింది. ప్రభుత్వ విద్యాసంస్థలను బలపరిచే చర్యలుగాక బలహీనపర్చే పద్ధతులకు పాలకులు ఒడిగడుతున్నారు. ఎందుకంటే విద్యాహక్కుచట్టం (2009), ఆంధ్రప్రదేశ్ విద్యా చట్టం (1982), ఈ చట్టాల మేరకు ప్రయివేట్ పాఠశాలలు నెలకొల్పడం, నిర్వహించే విషయంలో ఉమ్మడి రాష్ట్ర విద్యాశాఖ జారీచేసిన నియమ నిబంధనలను (1994) సక్రమంగా పాటించడం లేదు. అంటే ప్రభుత్వ పాఠశాలల సమీపంలో ప్రయివేట్ పాఠశాలలకు అనుమతులివ్వరాదు. 2009 విద్యాహక్కు చట్టం ప్రకారం అనుమతి లేకుండా ప్రయివేట్ పాఠశాల నిర్వహించరాదు. ఇటువంటివి వుంటే వాటిని మూసివేయించే చర్యలు చేపట్టాల్సి వుంది. ఇవి ప్రభుత్వ పాఠశాలల్లో పెరుగుతున్న విద్యార్థుల సంఖ్య మేరకు, ఉపాధ్యాయులను నియమించేందుకు ప్రతి సంవత్సరం డి.ఎస్.సి.లను ఏర్పాటు చేయక జాప్యం చేయడం, ఒకవేళ చేసినా రెండు నెలల్లో పూర్తిచేయక దాదాపు రెండు సంవత్సరాలు కావాలని వ్యవధి తీసుకోవడం వలన, అవసరమైన ఉపాధ్యాయులు, సబ్జెక్టు టీచర్లు తగినవిధంగా లేకపోవడంతో అనివార్యంగా తల్లిదండ్రులు తమ పిల్లలకోసం ప్రయివేట్, కార్పొరేటు విద్యాసంస్థలను ఆశ్రయిస్తున్న విషయం వాస్తవం. అంతేగాక ప్రభుత్వ పాఠశాలల అన్నిస్థాయిల ఉపాధ్యాయులకు ప్రభుత్వేతర పనులను అప్పగించి, విద్యాబోధనను తీవ్రంగా కుంటుపరుస్తూన్న విషయం జగమెరిగిన సత్యం! వీటిని మభ్యపరచేందుకు ప్రభుత్వపాధ్యాయులు సరిగా పనిచేయనందున ప్రమాణాలు పడిపోతున్నాయని పాలకులు నిందించడం, ప్రయివేట్ కార్పొరేటు

పట్టిక - 1

ఒక్కో విద్యార్థిపై గ్రామీణ, అర్బన్ ప్రాంతాల్లో పెట్టే సగటు ఖర్చు (2014లో)		
రాష్ట్రం	సాధారణ విద్య	సాంకేతిక/వృత్తివిద్య
ఏపీ	రూ. 7358	రూ. 43,400
తెలంగాణ	రూ. 9600	రూ. 47,788
దేశ సగటు	రూ. 6788	రూ. 62,841

(ఆధారం : ఈనాడు 6-4-16)

పట్టిక - 2

ప్రతి 1000 మంది విద్యార్థుల్లో ప్రైవేటు ట్యూషన్లకు వెళ్ళే విద్యార్థులు						
రాష్ట్రం	ప్రాథమిక		ప్రాథమికోన్నతం		సెకండరీ / హయ్యర్ సెకండరీ	
	బాలురు	బాలికలు	బాలురు	బాలికలు	బాలురు	బాలికలు
ఏపీ	135	71	137	128	126	68
తెలంగాణ	68	31	93	32	67	21
దేశవ్యాప్త సగటు	231	201	280	24	378	347

(ఆధారం : ఈనాడు 6-4-16)

పాఠశాలలు చక్కగా పనిచేస్తున్నాయని, ప్రశంసలు కురింపించడం-ఇవన్నీ ఉద్దేశపూర్వకంగా సాగించే ప్రచారాలే. పై పరిస్థితులలో తల్లిదండ్రులు పోటీ ప్రపంచం పేరుతో అటు ప్రభుత్వ-ఇటు ప్రయివేట్ విద్యాసంస్థల్లో చదువుతున్న తమ పిల్లలను ఆ విజ్ఞానం చాలదని ప్రయివేట్ ట్యూషన్లు, కోచింగ్ సెంటర్లకు పంపుతున్నారు. అంతకు తక్కువ స్థాయి ప్రయివేట్ పాఠశాలలు కొన్ని ‘స్టడీ అవర్స్’ పేరుతో పాఠశాల సమయం ముగిశాక కనీసం మూడుగంటలు రాత్రిళ్ళు నిర్బంధంగా వుంచుతున్నారు. ఇవేకాదు, ప్రభుత్వ పాఠశాలల్లో కూడా పాఠశాలలు ప్రారంభానికి, ముగిశాక అదనంగా తొమ్మిది, పది తరగతులు, ముఖ్యంగా పదవ తరగతి విద్యార్థులకోసం అదనపు గంటలు ఉపాధ్యాయులతో పనిచేయించడం, జిల్లా కలెక్టర్లు మౌఖిక అదేశాలిచ్చి జరుగుతోంది. ఇక ప్రయివేట్ ట్యూషన్లు-కోచింగ్ సెంటర్లు తెల్లారకముందే ప్రారంభించి, బ్యాచ్‌లు వారిగా ఉదయం 8 గం.ల వరకు; సాయంత్రం తిరిగి 5 గం.లకే ప్రారంభమై రాత్రి గం 8.00ల వరకు నడుపబడుతున్నాయి. ఇవి, ఎల్.కె.జి. నుండి ఇంటర్ వరకు భారీస్థాయిలోను, సబ్జెక్టువారిగా విడివిడిగా గంటల చొ్న నడిచేవిగా వున్నాయి. ఇవన్నీ తల్లిదండ్రులకు ఉదయం నుండి రాత్రివరకు సమయానికి కాచుకొని తమ పిల్లలను తీసుకువెళ్ళడం, తిరిగి తీసుకు

రావడం-విపరీతమైన పని భారాన్ని మోపటమేగాక, విద్యార్థులపై తీవ్ర వత్తిడిని కలుగజేస్తున్నాయి. ‘ఇరీక్‌లో మునిగి తేలేవారిగా’నో లేదా చదువుపై విరక్తిని పెంచుకొని పెడమార్గాలు పెట్టేవారిగానో తయారు చేస్తున్నాయి. సాధారణ ఫీజుల భారమేగాక, ప్రయివేట్ ట్యూషన్లు - కోచింగ్ సెంటర్ల ఫీజుల అదనపు భారం వలన తల్లిదండ్రులు మరింత సతమతమవుతున్న వాస్తవాలను జాతీయస్థాయి సర్వే వెల్లడించింది.

జాతీయ స్థాయి సర్వే వెల్లడించిన వివరాలు

2014 జనవరి - జూన్ నెలల మధ్య కేంద్ర గణాంకశాఖ జాతీయస్థాయి సమూహ సర్వే నిర్వహించింది. 34,024 కుటుంబాలనుంచి సేకరించిన వివరాలు ఏమిటో పట్టికల్లో చూడండి. అన్ని రాష్ట్రాలలో ప్రయివేట్ విద్యాసంస్థలు ప్రయివేట్ ట్యూషన్లు-కోచింగ్ సెంటర్లు కూడా అధిక ఫీజులు వసూలుచేస్తున్నాయని, తెలుగు రాష్ట్రాలయితే అంతకంటే మరింత ఎక్కువ వసూలు చేస్తున్నాయని ఆ సర్వే వెల్లడించింది.

సర్కార్, ప్రయివేట్ సగటు ఖర్చు

ప్రభుత్వ విద్యాసంస్థల్లో విద్యార్థిపై ప్రాథమిక విద్యకు సగటు ఖర్చు రు. 1111 కాగా ప్రయివేట్ విద్యాసంస్థల్లో అది రు. 10,123 లు. యు.పి.

అమెరికా ప్రాద్దులంతా “సుఖాన్ని యిచ్చే స్త్రీల” సమస్యపై జపాన్‌తో దక్షిణకారియా ఒప్పందం!

1932లో కొరియా దేశాన్ని ఆక్రమించుకొన్న నాటినుండి, 1945 ఆగస్టులో రెండవ ప్రపంచయుద్ధం ముగిసేదాకా గల కాలంలో జపాన్ సామ్రాజ్యవాద సైన్యం సుమారు నాలుగు లక్షలమంది కొరియా స్త్రీలనూ, బాలికలనూ బలవంతంగా కిడ్నాప్చేసి, వారిని తమకు ‘సుఖాన్ని యిచ్చే’ స్త్రీలుగా వాడుకొంది. ఈ విధంగా సెక్సు బానిసలుగా జపాన్ సామ్రాజ్యసైన్యంచేత బంధింపబడిన స్త్రీలు, బాలికలలో 40శాతం మంది దాకా మరణించారు లేదా ఆత్మహత్యలు చేసుకొన్నారు. జపాన్ చేత ఆక్రమించుకోబడిన దేశాల్లోని బాధితు లందరూ కలిసికట్టుగా ‘తమకు న్యాయం జరగాలి!’ అనే డిమాండుపై ఆందోళన సాగిస్తున్నారు. వారు యీ క్రింది డిమాండ్లను లేవనెత్తారు.

- 1932-1945 మధ్యకాలంలో జపాన్ సామ్రాజ్యవాద సైన్యాలు స్త్రీలపై అమలుజరిపిన యీ లైంగిక బానిసత్వాన్ని, వాస్తవమైన విషయంగా పూర్తిగా అంగీకరించాలి!
- వారు జరిపిన ఈ దుర్మార్గపు నేరాన్ని, దానియొక్క విస్తృతిని గురించి క్షుణ్ణంగా, పూర్తిగా విచారణ జరిపి, ఆ వివరాలను వెల్లడించాలి!
- జపాన్ జాతీయ అసెంబ్లీ అయిన డైట్, ఈ విషయమై నిర్బంధంగా, అధికార పూర్వక క్షమాపణలు చెప్పాలి!
- బాధితులందరికీ చట్టబద్ధమైన పూర్తి పరిహారాలను చెల్లించాలి!

- బాధితుల సంస్కరణా భవనాలను నిర్మించి, జపాన్ సైన్యాలు అమలుజరిపిన ఘోరాలకు సాక్ష్యంగా ‘సెక్సు బానిసత్వపు’ చరిత్ర వివరాలను భద్రపరచాలి!
- ఈ నేరానికి బాధ్యులైన నేరస్తులను కఠినంగా శిక్షించాలి!

ఈ హీనమైన నేరాలను జపాన్ ప్రభుత్వం అంగీకరించాలనీ, హృదయపూర్వక క్షమాపణలు తెలపాలనీ, బాధితుల ఆత్మగౌరవాన్ని పునరుద్ధరించే తక్షణ చర్యలు చేబట్టాలనీ, యిటువంటి నేరాలు పునరావృతంకాకుండా నిరోధక చర్యలు చేబట్టాలనీ, బాధితులు పడేపడే డిమాండు చేస్తున్నారు.

కానీ బాధితుల యీ డిమాండ్లను పెడచెవిన బెదుతూ, అమెరికన్ ప్రభుత్వం దళారీగా వ్యవహరించి దక్షిణకొరియా ప్రభుత్వం - జపాన్ ప్రభుత్వాలు యీ సమస్యపై ఒక ఒప్పందాన్ని డిసెంబరు 28, 2015 నాడు పూర్తిచేసుకొనేటట్లు ప్రోద్బలంచేసింది.

ఈ ఒప్పందంలో నాటి బాధితుల తరపున పనిచేస్తున్న సంస్థలుకానీ, ఉత్తరకొరియాగానీ చర్చల్లోనూ, ఒప్పందంలోనూ భాగస్వాములుగా చేర్చలేదు.

ఈ రకంగా ఆ ఒప్పందం బాధితుల ప్రయోజనాలకు, హక్కులకు విద్రోహం చేసింది. కొరియన్ ప్రజలకు తెలియకుండానే యీ ఒప్పందం చేసుకున్నారు.

నాడు జపాన్ సామ్రాజ్యపు సైన్యాలు తాము ఆక్రమించిన ప్రాంతాలైన చైనా, కొరియా, ఫిలిప్పీన్స్,

పాఠశాలల్లో అది వరుసగా రు. 1869 రు. 13,808గా వున్నది. సెకండరీ పాఠశాలలో రు. 3724, రు. 15,728గా మరియు హయ్యర్ సెకండరీ పాఠశాలల్లో సర్కారు పాఠశాలల్లో ఖర్చుకంటే అన్‌ఎయిడెడ్ సంస్థల్లో అది 3 రెట్లు ఎక్కువగా వుంది.

వైద్య విద్యకు సగటున ఏడాదికి ప్రభుత్వ కళాశాలల్లో రు.14,968, ప్రయివేట్ ఎయిడెడ్ కళాశాలల్లో రు.90,205 ప్రయివేట్ అన్‌ఎయిడెడ్ కళాశాలల్లో రు.1,18,657 ఖర్చు అవుతున్నది. ఇంజనీరింగ్ కళాశాలల్లో అయితే, అది వరుసగా రు.42,401, రు.69,656 రు.78,227గా వుంటున్నది. పై పట్టికలు ప్రయివేట్ విద్యాసంస్థల పూర్తి వాస్తవాలను వెల్లడించలేకపోయాయని భావించవచ్చు. మొత్తంమీద ప్రయివేట్ విద్యాసంస్థల దోపిడీ తీవ్రంగా సాగుతూవుందన్న విషయాన్ని సర్వే బహిర్గతం చేసింది.

విద్యాహక్కు చట్టం, ఇతర రాష్ట్రప్రభుత్వాల చట్టాలను మరియు నియమ నిబంధనలను కనీసం పాటించకుండా, హేతుబద్ధంకాని అక్రమ వసూళ్ళు చేస్తూన్న ప్రయివేట్ విద్యాసంస్థలపైన, ఎలాంటి చర్యలూ లేవు. ఈ విచ్చలవిడి ఫీజుల దోపిడీకి వ్యతిరేకంగా విద్యార్థి, ఉపాధ్యాయ సంఘాలు పోరాడాలి. అలానే ఈ సంస్థల్లో పనిచేస్తూన్న ఉపాధ్యాయ-అధ్యాపక మరియు బోధనేతర సిబ్బందికి చట్టాల నిబంధనల ప్రకారం వేతనాలు చెల్లించి, ఇతర సౌలభ్యాలు వర్తింపచేయాలని విద్యార్థి ఉపాధ్యాయ సంఘాలేగాక తల్లిదండ్రులు వివిధ వర్గాల ప్రజల అండదండలు పొందడంద్వారా, పాలకులమీద ఒత్తిడిని పెంచి, ప్రజా ఉద్యమం సాగించడం ద్వారానే తాత్కాలిక ఉపశమనమైనా సాధ్యమౌతుంది. ఇటువంటి ఆందోళనోద్యమాలను, సరైన దిశానిర్దేశనం చేసి, సంఘటితంగా సాగించగల్గితే ప్రజాతంత్ర విద్యావిధానాలు రూపుదాల్చటానికి దోహదమవుతాయి. ★

ఇండోనేషియా, మలేషియా, మయన్మార్ తదితర దేశాలలో, బలవంతంగా స్త్రీలను బంధించి, వారిని తమకు లైంగిక సుఖం యిచ్చే బానిసలుగా వాడుకొన్నారు. ప్రస్తుతం జరిగిన ఒప్పందం ప్రకారం: జపాన్ ప్రభుత్వం ఒక మాటవరన క్షమాపణను (నాటి నేరానికి గుర్తుగా) చెప్పింది. అంతటితో ఆ వివాదం పూర్తిగా పరిష్కారమైనట్టే! అంతేగాక ఆ ఒప్పందంలో జపాన్ ప్రభుత్వం ఎంతో దురహంకారంతో “సియోల్‌లోని జపనీయుల రాయబార కార్యాలయం ఎదుట నిర్మింపబడి వున్న నాటి ‘సుఖాన్నిచ్చే స్త్రీల’ విషయంలో న్యాయం జరగాలన్న పోరాటానికి గుర్తుగా నిర్మించిన ఒక ‘యువతి’ యొక్క శిల్పాన్ని తొలగించాలని డిమాండు చేసింది.

ఈ విద్రోహ ఒప్పందాన్ని నిరసిస్తూ, ఈ విద్రోహ ఒప్పందాన్ని తిరస్కరిస్తూ 2016 జనవరి 6 తేదీన, టోక్యోలో జపాన్ విదేశీ మంత్రిత్వశాఖ భవనం ముందు నిరసన ప్రదర్శనలు జరిగాయి. “మేము యీ ద్వైపాక్షిక ఒప్పందాన్ని వ్యతిరేకిస్తున్నాం! ఇంకా యిప్పటికీ జీవించి వున్న బాధితుల గౌరవానికి-పరువుకూ యింకెంత మాత్రమూ హాని కల్గించకండి!” అంటూ బాధితులు నినాదాలు చేశారు. తమ అసలు డిమాండ్లనే నెరవేర్చాలని డిమాండు చేశారు. ఇటువంటి అవమానకరమైన ఒప్పందాన్ని రూపొందించిన అమెరికన్ సామ్రాజ్యవాదాన్ని నిరసనకారులు ఖండించారు! ★

ఆంధ్రప్రదేశ్, తెలంగాణా రాష్ట్రాలలో జాట్, షెర్రా మిశ్రధాతు పరిశ్రమల్లో పెరుగుతున్న సంక్షోభం

ఆంధ్రప్రదేశ్‌లో - ముఖ్యంగా ఉత్తరాంధ్రలో జాట్‌మిల్లుల యాజమాన్యాలు ఒకదానివెంట మరొకటిగా లాకౌట్లు ప్రకటిస్తూ వేలాదిమంది కార్మికులను నడిరోడ్లపైకి విసరుతున్నాయి. 2016 ఫిబ్రవరిలో విజయనగరం జిల్లాలో నష్టపోస్తున్నాయనే పేరుతో ఒకే యాజమాన్యంలోని మరో మూడు జాట్ మిల్లులు లాకౌట్ ప్రకటించాయి.

వీనికి తోడుగా విజయనగరం, శ్రీకాకుళం జిల్లాలలోని షెర్రో ఎల్లాయ్ పరిశ్రమలను కూడా మూతవేస్తున్నారు. విజయనగరంలోని ఎనిమిది

పరిశ్రమలలో ఆరు పరిశ్రమలు మూతపడగా, శ్రీకాకుళం జిల్లాలోని ఆరింటిలోని నాలుగు పరిశ్రమలు మూతపడ్డాయి.

తెలంగాణా రాష్ట్రంలో వున్న 10 షెర్రో ఎల్లాయ్ పరిశ్రమలన్నీ మూతవేసిన ఫలితంగా దాదాపు 5 వేల మంది కార్మికులు ఉపాధి కోల్పోయారు.

ఈ షెర్రోఎల్లాయ్ పరిశ్రమల యాజమాన్యాలు తమకు యూనిట్ ఒక్కొంటికి రూపాయి చొప్పున కనీసం 5 సం॥లపాటు విద్యుత్తును సరఫరా చేయాలని డిమాండ్ చేస్తున్నాయి. తద్వారా మాత్రమే ఇదే తరహా

ఉత్పత్తులు చేస్తున్న ఇతర దేశాలతో తాము పోటీ పడగలమని చెపుతున్నాయి.

ఈ పరిశ్రమలను తిరిగి తెరుస్తారని, తమకు తిరిగి ఉపాధి లభిస్తుందనే నమ్మకాన్ని కోల్పోయిన కార్మికులు అండమాన్‌తో సహా అనేక ప్రాంతాలకు పొట్ల చేతపట్టుకొని పనుల కోసం వలసలు పోతున్నారు. పారిశ్రామిక యాజమాన్యాలు, ప్రభుత్వాలు అనుసరిస్తున్న విధానాల ఫలితంగా కార్మికులు ఎదుర్కొంటున్న దుస్థితి ఇలా వుంది. ★

నివాసగృహం హక్కుగా పేదలందరూ ఉద్యమించాలి

కూడు, గూడు, గుడ్డ ప్రజల ప్రాథమిక అవసరాలు. వాటిని పొందటం వారి హక్కు. ప్రజల ఈ అవసరాలను తీర్చవలసిన బాధ్యత ప్రభుత్వాది. పాలకులు ఈ బాధ్యతను విస్మరిస్తూనే వున్నారు. వారి వర్గ స్వభావమే అందుకు కారణం. సామ్రాజ్యవాదుల, బడాపెట్టుబడిదారుల, భూస్వాముల, సంపన్న వర్గాల ప్రయోజనాలు కాపాడుతూ, పేదల ప్రాథమిక అవసరాలను తీర్చకుండా దుర్బర పరిస్థితుల్లోకి వారిని నెడుతున్నారు. కూడు, గుడ్డకు దూరమైన పేదలు తలదాచుకొనేందుకు గూడులేక ఎండా, వానలకు అల్లాడు తున్నారు. అనేకమంది ప్రాణాలు కోల్పోతున్నారు.

2011 సంవత్సరం వరకు సామాజిక, ఆర్థిక, కుల ప్రాతిపదికలపై కేంద్రప్రభుత్వం చేయించిన సర్వే గణాంకాలు గూడులేని పేదల దుస్థితిని వెల్లడించాయి. రాష్ట్రంలోని 9.29 లక్షల గ్రామీణ కుటుంబాలపై ఈ సర్వే జరిగింది. 26శాతం గ్రామీణ కుటుంబాలు ఒకే గదిలో జీవిస్తున్నారని, 15వేల కుటుంబాలు తలదాచు కొనేందుకు ఎటువంటి ఆధారం లేక చెట్లనీడన జీవిస్తున్నారని, 57వేల కుటుంబాలు పాఠశాలలు, పంచాయితీలు, సత్రాలులాంటి సామాజిక భవనాల్లో తలదాచుకొంటున్నారని, 6.95 లక్షలమంది అద్దె కొంపల్లో ఉన్నారని సర్వే గణాంకాలు వెల్లడించాయి. ఈ లెక్కలను గమనిస్తే కూడా లక్షలాది కుటుంబాలకు తలదాచుకొనేందుకు గూడులేదనే వాస్తవం వెల్లడవుతున్నది. పేదలు తలదాచుకొనేందుకు గృహాలు నిర్మించి ఇవ్వటమే తమ ఆశయమంటూ 68 సంవత్సరాలుగా పాలకులు చెబుతూనే వున్నారు. అందుకు ఇందిరమ్మ, ఎన్‌టిఆర్ గృహ నిర్మాణ పథకాలు ప్రకటించారు. ఈ పథకాలు వచ్చినా ఇండ్లు లేని లక్షలాది పేదకుటుంబాలు ఉండటమే - ఆ పథకాల వైఫల్యానికి అద్దం పడుతున్నది.

ఇప్పటివరకు రాష్ట్రాన్ని ఏలిన కాంగ్రెస్-తెలుగుదేశం పార్టీ ప్రభుత్వాలు 2004 నుండి 2014 సంవత్సరం వరకు 36.82 లక్షల ఇండ్లను మంజూరు చేసినట్లు 30.64 లక్షల ఇండ్ల నిర్మాణం పూర్తైనట్లు, 6 లక్షల ఇండ్ల నిర్మాణం వివిధ దశల్లో ఆగిపోయినట్లు చెబుతున్నాయి. తమ-తమ పాలనలో ఎక్కువ ఇండ్లు నిర్మించినట్లు వాదులాడుకొంటున్నాయి.

సొంత ఇండ్లులేని పేదలు రెండు రకాలుగా వున్నారు. ఇండ్లస్థలం వుండి ఆర్థికస్థోమత లేక ఇల్లు కట్టుకోలేనివారు, ఇండ్లస్థలం కూడా లేనివారు. ఇండ్లస్థలం వున్న పేదలకు ప్రభుత్వం ఆర్థిక సహాయం అందిస్తే గృహనిర్మాణం చేసుకొంటారు. ఇండ్ల స్థలం కూడా లేని నిరుపేదలకు స్థలంతోపాటు ఆర్థికసహాయం కూడా ప్రభుత్వమే అందించాలి. బహుళజాతి సంస్థలకు, బడాపరిశ్రమాధిపతులకు వేదిక ఎకరాలు కట్టబెడుతున్న

మండే ఎండలు... (మొదటిపేజీ తరువాయి)
'మాన్యువల్స్' (నిర్దేశక సూత్రాలు) సిద్ధంగా వున్నప్పటికీ పాలకులు వాటి అమలుకు పూనుకోవటంలేదు. పైగా 'కరువు' అనే పదం బదులుగా 'వర్షాభావం' అనే పదాలను వాడి కరవు తీవ్రతను తగ్గించి చూపటానికి ప్రయత్నిస్తున్నారు. కరువు మండలాలను ప్రకటించి తక్షణ సహాయచర్యలు చేపట్టటంలో ఉద్దేశపూరిత నిర్లక్ష్యం వహిస్తున్నారు. కరువు లేదా ఇలాంటి ప్రకృతి విపత్తుల నుండి ఉపశమనానికి, ప్రజలకు సహాయమందించేందుకు కేటాయించే నిధులను కూడా పైనుండి క్రింది దాకా అధికార యంత్రాంగమేగాక, అధికార రాజకీయ నాయకుల, మంత్రుల అనుయాయుల జేబులు నింపటానికే వెచ్చించటంతో ప్రజల పరిస్థితి మరింత ఆందోళనకరంగా పరిణమించింది.

ఇంతకాలంగా కరవు పరిస్థితులు నెలకొంటున్నా, వాతావరణ శాస్త్రవేత్తలు తదనుగుణమైన హెచ్చరికలు చేస్తున్నా, వాటిని పెడచెవిన పెట్టిన పాలకులు-కరవు నెదుర్కొనేందుకు తక్షణ, తీర్మాకాలిక చర్యలను చేపట్టటానికి బదులుగా, రాబోయే వానాకాలంలో వర్షాలు మెండుగా కురువనున్నాయని, ఆ నీటిసంతా నిల్వచేసుకోవటానికి పథకాలను సిద్ధంచేసుకోవాలని ప్రకటించటం ఎంతటి హాస్యాస్పదం? భూగర్భజలాలు, ఉపరితల వర్షాలు, వరదనీరు, నదీజలాలను సమగ్రమైన, శాస్త్రీయ పద్ధతిలో వినియోగించటం ద్వారా దేశంలోని ప్రతి అంగుళం భూమికి తాగు, సాగునీరు అందించగలగటమేగాక, కరవు - వర్షాభావం వంటి పరిస్థితులను సమర్థవంతంగా అధిగమించగలిగే పథకాలను పాలకులు ఉద్దేశ్యపూర్వకంగానే విస్మరిస్తున్నారనేది స్పష్టం. అంతేకాదు, తమ స్వార్థ, సంకుచిత రాజకీయ ప్రయోజనాలకోసం దేశంలోను, రాష్ట్రంలోనూ కొన్ని ప్రాంతాలను నిరంతర ఖామపీడిత ప్రాంతాలుగా వుంచి, తద్వారా ప్రాంతాల మధ్య అసమానతలను తమకు అవసరమైనప్పుడల్లా రేపటానికి, మరోవైపున బడా, బహుళజాతి పరిశ్రమలకు కారుచౌక కూలీలను అందించటానికి వీలుగా మలుచుకుంటున్నారు. ప్రజలపైకి ముంచుకొచ్చిన తక్షణ ఈ ముప్పునుండి బయటపడవేయవలసిన కేంద్ర, రాష్ట్ర పాలకులు - మరింకేవేవో పనికిరాని పథకాలతో 'అరచేతిలో వైకుంఠం' చూపెడుతూ, ప్రజలను జోకొట్టేందుకు ప్రయత్నిస్తున్నారు. వివిధ రూపాల్లో ప్రజల్లో అనైక్యతను పెంచేందుకు పూనుకుంటున్నారు. ఈ కుట్రలను గుర్తెరిగి, తక్షణ కరవు సహాయ, ఉపశమన చర్యలు, తాగునీరు, పశుగ్రాసం సరఫరా చేయాలనే డిమాండ్స్‌తో ప్రజానీకం ఉద్యమించాలి. ఎండల తీవ్రతకు పట్టల్లా జనం రాలిపోకుండా ప్రభుత్వం, పౌరపాలనా యంత్రాంగం తక్షణ చర్యలు చేపట్టాలని, రక్షణలు కల్పించాలని, వడగాడ్పుల విలయాన్ని కూడా ప్రకృతి విపత్తుగా పరిగణించి తదనుగుణంగా ప్రజారక్షణ చర్యలు చేపట్టాలనే డిమాండ్స్‌తో ఉద్యమించాలి. ★

జిల్లా	మంజూరైన ఇళ్ళు	మొదలుకానివి	బేస్‌మెంట్‌ లెవల్	వెంటిల్‌ లెవల్	రూప్ లెవల్	పూర్తైనవి
అనంతపురం	4,59,696	61,302	54,834	4,895	1,19,339	3,09,015
చిత్తూరు	4,33,899	80,541	33,301	2,975	65,110	3,02,965
తూ.గోదావరి	4,12,848	71,978	30,606	3,317	63,913	2,91,952
గుంటూరు	3,01,245	59,011	16,933	2,142	30,225	2,17,584
వైఎస్సార్	3,19,358	25,812	28,294	0,761	42,149	2,57,944
కృష్ణా	2,35,626	55,386	16,139	1,828	30,973	1,55,780
ప్రకాశం	2,33,175	21,912	18,003	3,282	41,217	1,80,012
కర్నూలు	4,75,399	88,482	42,570	5,413	86,282	3,19,780
నెల్లూరు	2,82,555	72,913	21,137	2,471	38,610	1,78,533
శ్రీకాకుళం	3,11,853	70,301	24,040	4,028	51,176	2,74,015
విశాఖపట్నం	3,76,606	56,097	24,187	6,301	62,500	2,74,015
విజయనగరం	3,43,761	68,481	29,449	5,121	55,300	2,30,345
ప.గోదావరి	2,94,315	63,547	18,068	1,422	33,522	2,04,262
మొత్తం	44,80,346	7,35,763	3,57,561	43,046	7,20,325	31,24,117

(ఆధారం: సాక్షి 16-10-15)

రాష్ట్ర పాలకులు, పేదల గూడుకు అవసరమైన స్థలాన్ని ఇవ్వటానికి మీనమేపాలు లెక్కపెడుతున్నారు. ఫలితంగా లక్షలాదిమంది పేదలు ఇండ్ల స్థలాలకు దూరమయ్యారు. ఇంటి నిర్మాణంకోసం ప్రభుత్వం కేటాయిస్తున్న మొత్తం అందుకు ఏమాత్రం సరిపోవటంలేదు. ప్రారంభంలో 30వేలు, తర్వాత 50వేలు నుండి 65 వేలకు పెంచారు. ఈ కేటాయింపులో గృహనిర్మాణం పూర్తికావటం అసాధ్యం. కోట్లాదిరూపాలతో విలాసవంతమైన గృహాలు, చెమటపట్టని ఏసీలతో జీవిస్తున్న ప్రభుత్వాధినేతలకు, తాము కేటాయించే మొత్తంతో పేదలు ఎలా గృహ నిర్మాణం చేసుకోగలుగుతారన్న కనీస ఇంగితం లేకపోవటం పేదల ఎడల వారి వైఖరిని స్పష్టంచేస్తోంది. ప్రభుత్వం ఇస్తున్న రుణంతోపాటు మరో రెండు లక్షరూపాయలు కనీసంగా ఖర్చుచేయగలిగితేనే నామమాత్రపు ఇంటి నిర్మాణం కూడా పూర్తికాదు. ఎటువంటి ఆధారంలేని నిరుపేదలు అంత డబ్బు ఎక్కడినుండి తేగలుగుతారు? ఆమేరకు భరించగలిగిన స్థోమత వున్నవారే ఇంటిని నిర్మించుకోగలుగుతున్నారు. స్థోమతలేని వారి గృహాలు మధ్యలోనే ఆగిపోయి సంవత్సరాలు తరబడి అలాగే వుండటంతో అవి కూలిపోవటమో లేక ఆ స్థితిలోనే వున్నాయి. ఇవికాక, గృహం మంజూరైనా, రుణం మంజూరుకాక అసలు ప్రారంభం కాని ఇండ్లు లక్షల్లో వున్నాయి.

గత పది సంవత్సరాలకాలంలో మంజూరైన ఇళ్లలో అసలు మొదలు కానివి, వివిధ దశల్లో వున్నవి, పూర్తైనవి జిల్లాలవారీగా ఈ విధంగా వున్నాయి. (వట్టిక) పది సంవత్సరాల్లో మంజూరైన 44.80 లక్షల ఇండ్లకుగాను పూర్తైన ఇళ్ళు 31,24,117 కాగా, అసలు మొదలుకాని వివిధ దశల్లో ఆగిపోయినవి 13.56 లక్షలు. పూర్తైన ఇళ్ళు కూడా పూర్తి నివాసయోగ్యంగా

లేవు. దాదాపు మూడవ వంతు ఇళ్ళు ఇప్పటికీ పూర్తికాలేదంటే గృహ నిర్మాణ పథకం ఎంత ఘోరంగా అమలు జరుగుతుందీ అర్థమౌతున్నది. గృహ నిర్మాణానికి చాలని రుణం ఇవ్వటంతోపాటు ప్రభుత్వం పెట్టిన నిబంధనలు అసంబద్ధంగా వున్నాయి. గృహాలు శ్లాబ్‌తో పూర్తిచేయాలని, రేకుల ఇడ్లు లేదా రాతిగోడల పూరిళ్ళు కట్టగూడదన్నదే ఆ నిబంధన. అలాంటి నిబంధనలు పెట్టిన ప్రభుత్వం అందుకు అవసరమైన రుణం మంజూరు చేయటంలేదు.

ప్రభుత్వాలు మారినప్పుడల్లా అంతకు ముందున్న పథకాల పేర్లు మారుతున్నాయి. కొత్త పేర్లు పెట్టి పాతపథకాలనే అమలు జరుపుతున్నారు. తెలుగుదేశం ప్రభుత్వం ప్రవేశపెట్టిన ఎన్.టి.ఆర్. గృహనిర్మాణ పథకం అంతకు ముందున్న ఇందిరా గృహ నిర్మాణ పథకమే. ఈ పథకం క్రింద ఈ సంవత్సరం లక్షా యాభైవేల కొత్త ఇళ్ళతోపాటు, స్థలం ఉండి నిబంధనలకు అనుగుణంగా వున్న మరో 50వేల ఇండ్లకు అనుమతినివ్వాలని రాష్ట్రమంత్రివర్గం తీర్మానించింది. ఒక్కో ఇంటికి 2.75 లక్షల ఖర్చు అవుతుందని, 5,500 కోట్లు ఇందుకు అవసరమౌతాయని చెప్పింది. ఇంటికి అయ్యే ఖర్చుతో ఎస్సీ, ఎస్టీలకు 1.75 లక్షల సబ్సిడీతో పాటు మరో లక్ష బ్యాంకీలు ఇస్తాయి. ఇతర పేదలకు లక్షా ఇరవైఐదువేలు సబ్సిడీతోపాటు మరో లక్షా యాభైవేలు బ్యాంకీల ద్వారా ఇప్పిస్తామని మంత్రిమండలి ప్రకటించింది. ప్రస్తుత ధరల దృష్ట్యా ఈ మొత్తం కూడా కనీసవసతి గృహ నిర్మాణానికి సరిపోదు. రెండు లక్షల ఇళ్ల నిర్మాణానికి 5,500 కోట్లు అవసరమౌతాయని చెప్పిన ప్రభుత్వం, అందుకు బడ్జెట్‌లో కేటాయించింది 1132 కోట్లు మాత్రమే. బడ్జెట్‌లో కేటాయించిన నిధులను గమనిస్తే రెండు లక్షల ఇళ్ల నిర్మాణం ఎట్టి పరిస్థితుల్లోను సాధ్యంకాదు. ప్రభుత్వం చెప్పే మాటలకు, చేతలకు సంబంధంలేదని, పేదలకు గృహనిర్మాణం ఎండమావిగానే వుంటుందని వెల్లడౌతున్నది.

వచ్చే మూడేళ్ళ కాలంలో కోటి పక్కా గృహాల నిర్మాణానికి కేంద్రమంత్రివర్గం ఆమోదం తెలిపింది. 2016 ఏప్రిల్ నుండి ఈ పథకం అమలులోకి వస్తుందని, ఇప్పటిదాకా ఇందిరా ఆవాస్ యోజన క్రింద దారిద్ర్యరేఖకు దిగువు పేదలకు యిచ్చిన 70వేలు ఆర్థిక సహాయానికి మరో 50వేలు ఇస్తున్నట్లు ఇందుకు 81,975 కోట్లు వ్యయం అవుతుందని కేంద్రం ప్రకటించింది. ఇంటి నిర్మాణానికి అయ్యే మొత్తాన్ని 60:40 నిష్పత్తిలో కేంద్ర - రాష్ట్ర ప్రభుత్వాలు పంచుకొంటాయి. ఆంధ్రప్రదేశ్‌కి ఈ పథకంద్వారా లక్షా 93 వేల ఇళ్ళను కేంద్రం కేటాయించింది.

కాగితశ్రీమోహనరెడ్డి... (చివరి పేజీ నుండి)
వారిని ఏమీ చేయలేకపోతున్న రాజ్య స్వభావాన్ని ఎండగట్టారు. పాలకవర్గ పార్టీల నాయకులు ప్రజలను కులంపేరుతో, మతం పేరుతో విడగొట్టి, చీల్చి కొట్టటాలు పెడుతున్నారని, వారియొక్క ఆగడాలను అరికట్టేవిధంగా ప్రజలందరూ సంఘటితపడాలని, పోరాటాలకు సిద్ధంకావాలని ఉద్బోధించారు. పరిపాలన సాగిస్తున్న పాలకులు సామ్రాజ్యవాదులకు, భూస్వాములకు సేవచేస్తూ కార్మిక హక్కులను హరించివేస్తున్నారని, కనుక సమస్యల పరిష్కారానికి

రాష్ట్రంలోని 37 పట్టణాల్లో వీటిని నిర్మించాలి. ఇందుకు రాష్ట్రప్రభుత్వం 2వేల కోట్లు ఖర్చు చేయాల్సివుండగా బడ్జెట్‌లో ఎటువంటి కేటాయింపులు జరగలేదు. దీన్ని గమనిస్తే కేంద్రం యిచ్చిన నిధులను ఖర్చుచేసి తన పథకంగా రాష్ట్రప్రభుత్వం ప్రచారం చేసుకోనుంది. ఇంతకుముందు ఇందిరమ్మ గృహనిర్మాణం క్రింద నిర్మించిన ఇండ్లలో 1.50 లక్షల ఇండ్ల మరమ్మత్తులకు (ఒక్కో ఇంటికి 10వేలు) 150 కోట్లు అవసరమౌతాయి. వాటిని మరమ్మత్తులు చేయకపోతే నివాసానికి పనికి రావు. అందుకు బడ్జెట్ కేటాయింపులు లేవు. గతంలో నిర్మాణమైన 10 లక్షల గృహాలకు మరుగుదొడ్లు లేవు. అందుకు రాయితీ నిధులు కేటాయించలేదు. ఇప్పుడు తెలుగుదేశం ప్రభుత్వం కూడా అందుకు నిధులివ్వటానికి సుముఖత వ్యక్తం చేయటంలేదు. అవి గత పథకంలోనివిగదా, ఇప్పటిపథకం క్రింద ఎలా ఎంపిక చేస్తామంటున్నది. పథకాలు గత ప్రభుత్వం ప్రవేశ పెట్టినా, వాటిని పూర్తిచేయాల్సిన బాధ్యత దానిస్థానంలో వచ్చిన ప్రభుత్వాలకు వుండదా? ప్రభుత్వం అనుసరిస్తున్న విధానాలను గమనిస్తే పేదల గృహ సమస్య పరిష్కారం కాదని వెల్లడౌతున్నది.

ఇళ్ల లబ్ధిదారుల ఎంపిక కూడా పార్టీలపరంగానే జరుగుతున్నది. ఏ పార్టీ అధికారంలో వుంటే దానికి ఇష్టమైన వారే లబ్ధిదారులు అవుతున్నారు. ఏ పార్టీకి చెందని పేదలు ఎంపిక కావటంలేదు. తెలుగుదేశం పార్టీ అధికారంలో వుంది కాబట్టి వారు చెప్పిన వారే ఇతర పథకాలవలే ఈ పథకానికి అర్హులుగా వుంటారు. జన్మభూమి కమిటీలే లబ్ధిదారుల పేర్లను సిఫార్స్ చేస్తున్నాయి. ఈ కమిటీలన్నీ తెలుగుదేశం పార్టీకి చెందినవే.

వివిధ పథకాల పేరుతో పేదల్లో ఆశలు కల్పించి, వారు తన చుట్టూ తిరిగేలా చేసుకొని రాజకీయ లబ్ధిపొందేలా పాలకులు వ్యూహాత్మకంగా వ్యవహరిస్తున్నారు. దీన్ని పేదప్రజలు అర్థంచేసుకోవాల్సి వుంది. తాము గూడు కూడా లేని పరిస్థితుల్లో వుండటానికి కారణం ఏమిటన్నది గ్రహించాలి. రెక్కలు ముక్కలు చేసుకొని పంటలు పండిస్తే దానిపై తమకు హక్కులేకపోవటం ఏమిటని ప్రశ్నించాలి. అందుకు భూమిపై హక్కులేకపోవటమేనన్న వాస్తవాన్ని గ్రహించి, ప్రభుత్వ యంత్రాంగం రక్షణతో అక్రమంగా పెద్దఎత్తున భూములు కలిగివున్న భూస్వాముల భూములు ఆక్రమించుకొని దానిపై తమ హక్కును నెలకొల్పు కోవటంద్వారానే పండించే పంటకు న్యాయమైన ధర పొందటంద్వారా వారి ఆర్థిక పరిస్థితి మెరుగుపడి ఇంటి నిర్మాణంతో పాటు కూడు, గుడ్డ పొందగలుగుతారు. అందుకు యావన్నుంది పేదలు ఉద్యమించాలి. ★

విశ్వమోహనరెడ్డి, మరియుమ్మల పోరాటమార్గాన నడవాలని పిలుపు నిచ్చారు. ఇంకా ఈ సభలో సిపిఐ(ఎం.ఎల్) జిల్లానాయకులు సింహాద్రి లక్ష్మారెడ్డి, సీనియర్ న్యాయవాది శానంపూడి వెంకటేశ్వరరెడ్డి, రైతుకూలీ సంఘం (ఆం.ప్ర) జిల్లా కార్యదర్శి కాగి.పి. కోటేశ్వరరావు, ఏఐఎఫ్‌బీయు(న్యూ) నాయకులు కాగి.యు.క్రిష్ణ తదితరులు ప్రసంగించారు. సభకు ముందుగా లెనిన్ నగర్‌లో ప్రదర్శన నిర్వహించారు. ప్రజాకళాకారుల విప్లవగేయాలు, బాలల నృత్యాలు ప్రజలను ఆలోచింపచేశాయి. ★

పేదరికం - ఆకలితో అల్లాడుతున్న అమెరికా ప్రజలు

అమెరికా పెద్ద సంపన్న దేశమని, భూతల స్వర్గమని మధ్యతరగతి ప్రజలు ఊహల్లో విహరిస్తూ ఉంటారు. వాస్తవం అందుకు విరుద్ధం. ఆ దేశానికి పెద్ద ఎత్తున అప్పులు ఉన్నాయి. వెనుకబడిన దేశాల సహజవనరులను కొల్లగొట్టడం, ఆయుధ వ్యాపారం చేయటం ద్వారా దాని ఆర్థికవ్యవస్థ సదుస్తున్నది. బడా కార్పొరేట్‌సంస్థలు ఆ దేశ ఆర్థికవ్యవస్థను కొల్లగొడుతుంటే, పేదలు దుర్భర దారిద్ర్యంలో కొట్టుమిట్టాడుతున్నారు. యువతకు ఉపాధి దొరకక దోపిడీలు, హత్యలకు పాల్పడుతున్నారు. ప్రపంచబ్యాంక్ తాజా నివేదిక ఈ వాస్తవాలకు అద్దం పట్టింది.

ప్రపంచబ్యాంక్ నివేదిక ప్రకారం అమెరికాలో నిరుద్యోగం పెరిగిపోతూ ఉన్నది. ఎప్పుడూ లేనివిధంగా ఉద్యోగ-ఉపాధి తగ్గముఖం పట్టింది. ఆ దేశ ప్రజల్లో 16.5 శాతంమంది పేదరికంలో మగ్గుతున్నారు. రోజుకి రెండు డాలర్లకంటే తక్కువ ఆదాయంతో జీవించే కుటుంబాల సంఖ్య 6,37,001 నుండి 16.6 లక్షలకు పెరిగింది. 1995 సం॥లో కడు పేదరికంలో ఉన్న కుటుంబాలు 1.7 శాతంగా ఉంటే 2010 సం॥కి 3 శాతం, 2011 సం॥ 5 శాతానికి పెరిగింది. 51 శాతం మంది మహిళలు ఒంటరి జీవితం గడుపుతున్నారు. 2013 సం॥లో 33 శాతం పిల్లల తల్లితండ్రులకు ఉపాధి, ఉద్యోగాలు లేవు. ప్రభుత్వ పాఠశాలల్లో చదువుతున్న 60 శాతం పిల్లలు దారిద్ర్యంలో ఉండి సంరక్షణ కేంద్రాల్లో పెరుగుతున్నారు. ఐక్యరాజ్యసమితికి చెందిన యూనిసెఫ్ అంచనాలో 41 ధనిక దేశాల్లో అమెరికా 36వ స్థానంలో ఉంది. అమెరికా సెన్సెక్స్‌బ్యూరో ప్రకారం ఆ దేశంలోని 5 కోట్లమంది ప్రజలు అత్యంత పేదరికంలో జీవిస్తున్నారు. వారు ఫుడ్ బ్యాంకుల్లో ఆహారం పొందుతున్నారు. ఆకలి చల్లార్చుకొనేందుకు ఉదయం ఆరుగంటలకే పేదలు బారులు తీరి వాటి ముందు నుంచుంటున్నారు. 30 శాతం ప్రజలు అప్పుల్లో కూరుకుపోయారు. 2011 సం॥లో 3 లక్షల మంది ఆకలితో చనిపోయారు. ఆర్థిక అసమానతలు, జాతి వివక్షల వలన ఘర్షణలు, దోపిడీలు, దొంగతనాలు పెద్దఎత్తున జరుగుతున్నాయి. అమెరికాలో ఉన్న ఈ

పునరావాసం... (చివరి పేజీ నుండి) బేషరతుగా గిరిజనుల సాగులోని భూములపై గిరిజనులకే హక్కులు కల్పించి పునరావాస చర్యలు చేపట్టాలని, శతాబ్దాల తరబడి గోదావరినదిపై ఆధారపడి జీవిస్తున్న మత్స్యకారులకు, గిరిజనులకు ప్రాజెక్టు ప్రాంతంలో చేపలు పట్టుకొనే హక్కులు కల్పించాలన్నారు. తద్వారానే ‘ఎంతో’ కోల్పోతున్న నిర్వాసిత ప్రజలకు కనీసపాటి ‘ఊరట’ లభించ గలదన్నారు.

రైతుకూలీసంఘం(ఆం.ప్ర) రాష్ట్ర సహాయ కార్యదర్శి కా॥డి.వర్మ మాట్లాడుతూ ప్రాజెక్టు పనులు ప్రారంభించి 12 సం॥రాలు గడుస్తున్నా నేటికీ పునరావాస చర్యలు ప్రాథమిక దశలో అయినా లేవని, కాని ప్రాజెక్టు నిర్మాణ ప్రాంతంలో ప్రజలను నిర్బంధంగా పోలీసులను పెట్టి తరలిస్తున్నారు అంటే ఈ పాలకులకు, అధికారులకు పునరావాసం పట్ల చిత్తశుద్ధిలేదని తేటతెల్లమౌతోందన్నారు. సహజ సిద్ధంగా తిరుగుబాటు స్వభావంగల గిరిజనులను అన్నివేపులా సామ్రాజ్యవాద సంస్కృతి చుట్టుముట్టి నిర్వీర్యం చేస్తుండగా నేడు ఇలాంటి ప్రాజెక్టులద్వారా భూమినుండి, అడవినుండి గెంటివేయటంద్వారా సామ్రాజ్యవాద పరిశ్రమలకు కారుచౌకగా వలస కూలీలుగా వీరంతా నెట్టబడుతున్నారన్నారు. మన సంఘాలు భూమిపై హక్కు ఎవరిదని నిర్ధారించమని నిలదీస్తుండగా, రెవిన్యూ, భూసేకరణ అధికారులు పోరాట ప్రజలకు, గిరిజనేతర భూస్వాములకు మధ్య రాజీలు, సంప్రదింపులు చేస్తామని, అందులకు తమ ‘సర్సంటేజీలు’ తమకు ముట్టజెప్పాలని బహిరంగంగా కోరటం ఎంతో సిగ్గుచేటుయిన విషయమని అన్నారు. దశాబ్దాల పోరాటం తర్వాత గత నవంబరులో కొండమొదలులో ఒక పూర్తి సర్వే నిర్వహించారని ఆ సర్వే వివరాలు ప్రకటించక ముందే మనం అభ్యంతరాలు తెలియజేస్తున్నా, హైకోర్టుల్లో కేసులు పెండింగుల్లో వున్నాయని తెలియజేస్తున్నా, పి.ఒ., సబ్కలెక్టర్‌లు భూస్వాముల బినామీలకు సప్తపరిహారం డబ్బులు ముట్టచెప్పా రన్నారు. ఇలాంటి అన్యాయాలను, మోసాలను దళారీల కుట్రలను ఏజెన్సీ గిరిజన సంఘం, రైతుకూలీసంఘం(ఆం.ప్ర)లు సహించవని, చూస్తూ ఊరుకోవని కా॥వర్మ హెచ్చరించారు. ప్రాజెక్టు

పరిస్థితులను గమనిస్తే అది భూతలస్వర్గం కాదని పేదలను పీక్కుతినే రాక్షసులకు స్వర్గమని చెప్పాల్సిన పనిలేదు.

అమెరికాలో పేదరికం పెరగటానికి ఏమిటన్నదానికి వచ్చే సమాధానం ఒకటే. గుత్తపెట్టుబడిదారుల ఆస్తులు పెరిగి దేశ సంపద వారి వద్ద పోగుపడటం, సంపదలు సృష్టిస్తున్న కార్మికులకు, పేదలకు దేశ సంపద దక్కక పోవటమే కాక సామ్రాజ్యవాద అగ్రరాజ్యంగా ఉన్న అమెరికా ప్రపంచ ఆధిపత్యం కోసం అర్రులు చాస్తూ ప్రపంచ పోలీసుగా వ్యవహరించచూస్తున్నది. వెనుకబడిన దేశాలను బెదిరించి తన చెప్పుచేతల్లో ఉండాలని, అందుకు లొంగని దేశాలపై యుద్ధాలకు పాల్పడుతున్నది. అనేక దేశాల్లో అంతర్యుద్ధాలు సృష్టించి తన మాట వినని ప్రభుత్వాలను కూల్చివేయిస్తున్నది. అమెరికా సాగిస్తున్న దురాక్రమణ యుద్ధాలకు పెద్దఎత్తున ఆర్థికవనరులను మళ్లించవలసి వస్తున్నది. ప్రజలపై పెనుభారాలు మోపుతున్నది. వారికి అందుతున్న పథకాల్లో పెద్దఎత్తున కోత విధిస్తున్నది. ఫలితంగా పేదల జీవితాలు దుర్భరంగా మారుతుంటే, ఆయుధ వ్యాపారులు పెద్దఎత్తున లాభాలు పొందుతున్నారు. ప్రజల కొనుగోలు శక్తి పడిపోవటంతో ఉత్పత్తిలో కోత విధిస్తున్న ఫలితంగా కార్మికులు ఉపాధి కోల్పోతున్నారు. ఈ పరిస్థితులే అమెరికాలో ఉపాధిలేమి, పేదరికం పెరగటానికి కారణం.

అమెరికా ప్రజలు పేదరికం నుండి బయట పడాలంటే, దాని సామ్రాజ్యవాద విస్తరణ విధానాలకు వ్యతిరేకంగా సంఘటిత ఉద్యమాలు సాగించాలి. ఆ దేశం సాగిస్తున్న దురాక్రమణ యుద్ధాలకు వ్యతిరేకంగా వివిధ దేశాల్లో సాగుతున్న ప్రజా పోరాటాలకు సంఘీభావం తెలపాలి. గుత్తపెట్టుబడిదారీ వర్గానికి వ్యతిరేకంగా, దేశ సంపద ప్రజలకు దక్కాలన్న పోరాటాన్ని ఎక్కుపెట్టాలి. యుద్ధ పరిశ్రమలు కాకుండా ప్రజల అవసరాలను తీర్చేవిధంగా ఉత్పత్తిని పెంచి, ఉపాధి కల్పించి, నిరుద్యోగ సమస్య పరిష్కరించాలని అమెరికా ప్రజలందరూ రోడ్లను ముంచెత్తాలి. ★

నిర్వాసిత ప్రజలంతా ఐక్యంగా పోరాడటం ద్వారానే సమగ్ర పునరావాసం సాధించుకోగలుగుతామని అందుకై ఏజెన్సీ గిరిజన సంఘం, రైతుకూలీసంఘం సభ్యులు ముందుపీఠిన నిలుస్తారని, వీరికి మద్దతుగా రాష్ట్రంలోను, దేశంలోనూ ప్రచారం చేస్తామని మేధావుల, ప్రజల మద్దతు కూడ గడతామని ఆయన తెలియజేశారు.

అనంతరం రంపచోడవరం ఇన్‌చార్జ్ పి.ఓ. అయిన సబ్కలెక్టర్ ధర్మా శిబిరం వద్దకు రాగా రైతుకూలీసంఘం (ఆం.ప్ర) రాష్ట్ర అధ్యక్షులు కా॥ఎన్.ఝాన్సి విజ్ఞాపన పత్రాన్ని చదివి వినిపించి దానిని ఆయనకు అందజేశారు. దీనిపై సబ్కలెక్టర్ స్పందిస్తూ భూముల రికార్డుల విషయంలోనూ, పునరావాసం విషయంలోనూ తక్షణమే చర్యలు తీసుకుంటామని, అధికారుల అవినీతి విషయంలో ఇప్పటికే ఎన్నో చర్యలు చేపట్టామని పూర్తిస్థాయిలో విచారణ జరిపి చర్యలు తీసుకుంటామన్నారు.

అనంతరం రైతుకూలీసంఘం(ఆం.ప్ర) రాష్ట్ర కార్యవర్గ సభ్యులు కా॥ఎం.ఎస్.నాగరాజు పోలవరం ప్రాజెక్టు పనులు ప్రారంభానికి ముందు నుండి నేటివరకు గోదావరి రెండు వైపుల చేస్తున్న కృషిని; ఆ క్రమంలో పోలీసుల, అధికారుల, దళారీల కుట్రలను, దౌర్జన్యాలను, మోసాలను ఎదుర్కొంటున్న తీరును వివరించారు. ప్రాజెక్టు విషయంలోను నిర్వాసితుల, పునరావాస సమస్యలను లోకానికి చాటి చెప్పటంలోనూ, ప్రచారంలోను చేస్తున్న కృషిని వివరించారు. ఈ ధర్మాకు ఏజెన్సీ గిరిజన సంఘం జిల్లా అధ్యక్షుడు, మరియు గిరిజన, గిరిజనేతర పేదల హక్కుల పరిరక్షణ కమిటీ రాష్ట్ర కన్వీనర్ కా॥ఇల్లా రామిరెడ్డి అధ్యక్షత వహించారు. ధర్మా అనంతరం ఎర్రజెండాలు బ్యానర్లు, ప్లకార్డులు చేపట్టి మండటెండలో రంపచోడవరంలో ప్రజలు ప్రదర్శన నిర్వహించారు. ఈ ప్రదర్శనలో కళాకారులు రేలపాటలు, డప్పుద్యాన్సులతో ముందు భాగాన సాగారు. భూమికి భూమి, అడవికి అడవి సమగ్ర పునరావాసం చేపట్టాలని చేసిన నినాదాలు ప్రజలను ఆకట్టుకున్నాయి. ఈ ధర్మా, ప్రదర్శనలలో దేవీపట్నం, చింతూరు, విఆర్‌పురం - మండలాల నిర్వాసిత ప్రజానీకం పాల్గొన్నారు. ★

రేషన్ కార్డుల రద్దుతో పేదలకు రేషన్‌ను దూరంచేసే చర్యలు

తాము పండించే పంటలపై గ్రామీణ పేదలకు, ఉత్పత్తి పరికరాలపై కార్మికులకు హక్కు లేకపోవటంతో భూస్వాములు, పెట్టుబడిదారులు వారి శ్రమశక్తిని దోచుకొని సంపదలు పోగుచేసుకుంటుంటే, గ్రామీణ పేదలు, కార్మికులు, పట్టణ పేదలు చాలీచాలని వేతనంతో దుర్భరమైన జీవితాలు గడుపుతున్నారు. సామ్రాజ్యవాదుల, బడా పెట్టుబడిదారుల, భూస్వాముల దోపిడీ ప్రయోజనాల పరిరక్షకులుగా ఉన్న పాలకులు పేదల దుర్భర జీవితాలకు భూమిపైన, ఉత్పత్తి పరికరాలపైన వారికి హక్కులేకపోవటం అన్న వాస్తవం తెలిసినా, వారికి ఆ హక్కును కల్పించకపోవటం ఉద్దేశ పూర్వకంగానే జరుగుతున్నది. పేదలకు, కార్మికులకు ఆ హక్కును కల్పించటమంటే, తాను ప్రాతినిధ్యం వహించే వర్గాలకు వ్యతిరేకమైంది. కనుక, అలాంటి పని దోపిడీ పాలకులు చేయరు.

గ్రామీణ, పట్టణ పేదల మౌలిక సమస్యలు పరిష్కరించే చర్యలు చేపట్టని పాలకులు, వారు వర్గ ఉద్యమాల్లో సంఘటితపడి, తమను కూలద్రోయకుండా, భ్రమల్లో ఉంచే విధంగా అనేక ప్రజాకర్షక పథకాలు ప్రవేశపెట్టారు. వాటిల్లో ఒకటి రాష్ట్రంలో అమలు జరుగుతున్న పేదలకు బియ్యం పథకం.

1983లో జరిగిన ఎన్నికల్లో తెలుగుదేశంపార్టీ అధికారంలోకి వచ్చి ఎన్.టి.రామారావు ముఖ్యమంత్రి అయ్యారు. పేదల కోసం కిలో రెండు రూపాయల బియ్యం పథకం ప్రవేశపెట్టారు. 1989లో తిరిగి అధికారంలోకి వచ్చిన కాంగ్రెస్ ప్రభుత్వం దాన్ని కొనసాగించింది. 1994లో జరిగిన ఎన్నికల్లో తిరిగి తెలుగుదేశం పార్టీ ప్రభుత్వాన్ని ఏర్పాటుచేసింది. కుట్రపూరితంగా చంద్రబాబు ఎన్.టి.ఆర్ ప్రభుత్వాన్ని కూలద్రోసి ముఖ్యమంత్రి అయ్యాడు. రెండు రూపాయలకు యిచ్చే కిలో బియ్యాన్ని 5.50 రూ॥ పెంచాడు. 2004 సం॥ జరిగిన సాధారణ ఎన్నికల్లో కాంగ్రెస్ గెలుపొంది ప్రభుత్వం ఏర్పాటుచేసింది. రాజశేఖర్‌రెడ్డి ముఖ్యమంత్రిగా కిలో బియ్యం 2 రూ॥కి ఒక మనిషికి 4 కిలోలు అన్నాడు.

2014లో జరిగిన సాధారణ ఎన్నికల ప్రచారంలో తమ పార్టీ అధికారంలోకి వస్తే రూపాయికే కిలో బియ్యం పేదలకు అందచేస్తానని చంద్రబాబు ప్రకటించాడు. అధికారంలోకి వచ్చిన తర్వాత ఆ భారాన్ని తగ్గించు కొనేందుకు రేషన్‌కార్డుల తొలగింపు చేపట్టాడు. గత ప్రభుత్వ కాలంలో కార్డుల జారీలో అవినీతి జరిగిందని, దాన్ని సరిదిద్దేందుకు కార్డుల పరిశీలన (వెరిఫికేషన్) చేయిస్తున్నానని ప్రకటించారు. సాధారణ ఎన్నికలకు ముందు రాష్ట్రంలో 1,44,75,289 తెల్ల రేషన్‌కార్డులు ఉన్నాయి. వాగ్దానం చేసిన విధంగా కొత్త కార్డులు ఇవ్వకుండా, కార్డుల పరిశీలన ద్వారా 15,54,000

పీడిత ప్రజల...(చివరి పేజీ నుండి)

జార్జిగారు విప్లవ మార్గాన్ని ఎంచుకున్నారుని, సమాజం ఖచ్చితంగా మారి తీరుతుందని, అణచివేతకు గురవుతున్న ప్రజలు తప్పుక తిరగబడతారని అప్పుడే అసమానతలు లేని నూతన సమాజం ఏర్పడుతుందని చెప్పతూ కా॥ జార్జిగారికి జోహోద్దర్పించారు.

పార్టీ రాష్ట్ర నాయకులు కా॥ కొప్పుల కోటయ్య మాట్లాడుతూ - 1972 సం॥ నుంచి కా॥ జార్జితో ఉన్న తన అనుబంధాన్ని, అలాగే విజయవాడ, నందిగామ ప్రాంతాల్లో కా॥ జార్జి సాగించిన కృషిని గుర్తుచేస్తూ ఆయనకు నివాళులర్పించారు.

సిపిఐ(ఎం-ఎల్) రాష్ట్ర నాయకులు కా॥ ముప్పాళ్ళ భార్గవశ్రీ మాట్లాడుతూ పార్టీ జిల్లా నాయకులుగా 25 సం॥లు కొనసాగిన కా॥ జార్జి నిర్మాణంలో తలెత్తిన అతి, మితవాదాలకు, దళితవాదం పేరుతో పీడిత ఉద్యమాలకు హాని కలిగించే విధానాలకు, ధోరణులకు వ్యతిరేకంగా - ప్రజా విప్లవపంథా వైపు నిలబడ్డారని, పీడిత కులంలో పుట్టిన కా॥ జార్జి పీడిత ప్రజలను కూడదీసి కష్టజీవుల విముక్తి కోసం తన వంతు కృషి సాగించారని అన్నారు.

జనసాహితి రాష్ట్ర ప్రధాన కార్యదర్శి కా॥ దివికుమార్ మాట్లాడుతూ - అన్ని కులాలలోని పీడిత ప్రజలను ఐక్యంచేసి భూమి, సంపద మీద హక్కుకోసం ఉద్యమించాలని కోరుతూ - కా॥ జార్జిగారు ఒక కళాకారుడని ఆయనతో జనసాహితికి ఉన్న అనుబంధాన్ని వివరించారు.

కొణతమాతృకూరు గ్రామ సర్పంచి శ్రీ మేడా కోటేశ్వరరావు మాట్లాడుతూ - కా॥ జార్జిగారు పేదలకోసం అనేక ఆందోళనలు, ఉద్యమాలు చేసి మనకు ఆదర్శంగా నిలబడ్డారని, ఆవిధంగా కా॥

కార్డులు తొలగించారు. ఆధార్ అనుసంధానం పేరుతో 62 లక్షల పేర్లను కార్డుల జాబితా నుండి తొలగించారు. కార్డుల తొలగింపు ద్వారా కోటి, ఇరవై లక్షలమందికి నిత్యావసర సరుకులు అందకుండా చేయటం ద్వారా నెలకు 60,500 మెట్రిక్ టన్నుల బియ్యం, ఏడాదికి 7.26 లక్షల టన్నుల బియ్యం రేషన్ నుండి తగ్గించు కొంది. రేషన్ పంపిణీలో అవకతవకలు అరికట్టాలనే పేరుతో ఆ షాపుల్లో ఈపాస్ మిషన్లు ప్రభుత్వం ఏర్పాటు చేసింది. దానికి ఆధార్‌కార్డు అనుసంధానం చేసింది. మిషన్‌పై లబ్ధిదారుని వేలిముద్రలు సరిగా పడకపోతే సరుకులు ఇవ్వవద్దని డీలర్లకు ఆదేశాలు ఇచ్చారు. ఆధార్‌కార్డు ఇచ్చేందుకు వేలిముద్రలు ముఖ్యంగా తీసుకొంటున్నారు. దీని ద్వారానే కార్డు ఇస్తున్నారు. ఈ పాస్ మిషన్‌పై వేలిముద్రలు సరిగా పడకపోతే రేషన్ తీసుకునే వ్యక్తి తప్పు ఎలా అవుతుంది? కొన్ని సందర్భాల్లో మిషన్లలో చోటుచేసుకొన్న లోపాల వలన అలాంటివి జరుగుతుంటాయి. వేలిముద్రల పేరుతో సరుకులు ఇవ్వకపోవటం జరుగుతోంది.

ప్రభుత్వాలు ప్రవేశపెట్టిన ఏ పథకం అవకతవకలకు అతీతంగా లేదు. పథకాలు అవినీతిమయం కావటం, అవి నీరుకారిపోవటమే పాలకులకు కావాల్సింది. ఏ పార్టీ ప్రభుత్వం అధికారంలో ఉంటే ఆ పార్టీకి చెందిన స్థానిక నాయకులు సూచించేవారే లబ్ధిదారులుగా ఎంపిక అవుతారు. రేషన్‌కార్డులు ఎంపిక కూడా అందుకు అతీతంగా జరగలేదు. గత ప్రభుత్వంలో ఇదే జరిగింది. ప్రస్తుత తెలుగుదేశం ప్రభుత్వంలో కూడా ఇదే జరుగుతున్నది. తమకి ఇష్టంలేని వారి పేర్లను ఆ పార్టీ స్థానిక నేతలు, ఎం.ఎల్.ఏ.లు అధికారులపై వత్తిడి చేసి మరీ తొలగిస్తున్నారు. అర్హులు కానివారి పేరుతో అమాయకులైన పేదల కార్డులు తొలగించ బడుతున్నాయి. తొలగించిన కార్డుల్లో ఇవి పెద్దఎత్తున చోటుచేసుకున్నాయి. లబ్ధిదారుని ఆర్థిక పరిస్థితి, వివరాలు నిర్ధారణలు చేసుకొన్న తర్వాతే రేషన్‌కార్డులు ఇవ్వటం జరుగుతున్నది. ఆధార్‌కార్డు పొందటం ఆలస్యం అయినంత మాత్రాన రేషన్‌కార్డు నుండి పేరు తొలగించాల్సిన అవసరం ఏముంది? పథకాల అమలును పాలకులు నీరుగార్చే విధానాలకు ఇది పరాకాష్ఠ.

అర్బులైన పేదలందరికీ ఆధార్‌కార్డుతో సంబంధం లేకుండా తెల్ల రేషన్‌కార్డులు ఇవ్వాలి. ఈపాస్ మిషన్‌పై వేలిముద్రలతో నిమిత్తం లేకుండా సరుకులు ఇవ్వాలి. లబ్ధిదారులు ఎంపికలో అధికారపార్టీల జోక్యాన్ని అరికట్టాలి. రద్దుచేసిన పేదల కార్డులను పునరుద్ధరించాలని పేదలందరూ ఉద్యమించాలి. ★

జార్జిగారు కూడా సామాజిక ఆస్తి అని అన్నారు. గ్రామ ప్రజల ఆమోదంతో - జార్జిగారు నివాసం ఉండే వీధికి జార్జిగారి పేరు పెట్టడానికి గ్రామ పంచాయితీలో తీర్మానం పెడతానని అన్నారు.

గ్రామ మాజీ సర్పంచి శ్రీ మేడా రాధాకృష్ణ మాట్లాడుతూ - తమ గ్రామం గతకాలంలో కమ్యూనిస్టు ఉద్యమానికి ఇచ్చిన అండదండల గురించి, జార్జిగారితో తమకున్న అనుబంధాన్ని గురించి వివరించారు. గ్రామ మాజీ సర్పంచి శ్రీ మేడా రాధాకృష్ణ మాట్లాడుతూ - తమ గ్రామం గతకాలంలో కమ్యూనిస్టు ఉద్యమానికి ఇచ్చిన అండదండల గురించి, జార్జిగారితో తమకున్న అనుబంధాన్ని గురించి వివరించారు.

ఏఐఎఫ్‌బీయు(న్యూ) రాష్ట్ర కార్యదర్శి కా॥ యద్దనపూడి సోని మాట్లాడుతూ-మానవసంబంధాలను కులం, డబ్బుతో కొలిచే సంస్కృతి వ్యాపించటం వలన తమ రాజకీయ బల ప్రదర్శనల కోసం చేపట్టే కార్యక్రమాలు, ఆందోళనలకు సమీకరించే జనాన్ని కిరాయి మనుషులుగా దోపిడీ పాలకవర్గాలు మారుస్తున్న ఈ దశలో, కమ్యూనిస్టు విప్లవకారుల త్యాగాల విలువలను ప్రజలు గ్రహించలేకపోతున్నారని వీటిని తక్కువచేసి చూడవద్దని అన్నారు.

ఇంకా ఈ సభలో ఓపిడిఆర్ రాష్ట్ర అధ్యక్షులు కా॥ కె.ఏను; రైతుకూలీసంఘం(ఆం.ప్ర.) జిల్లా కార్యదర్శి కా॥ యు. వీరబాబు; బిఎన్‌పి జిల్లా ప్రధానకార్యదర్శి శ్రీ శేషం స్వామి; సిపిఐ, సిపిఎం నాయకులు కా॥ చుండూరు సుబ్బారావు, చనుమోలు సైదులు; స్త్రీ విముక్తి సంఘటన జిల్లాకార్యదర్శి కా॥ ఎం.కామేశ్వరి, జార్జిగారి బంధువులు, స్నేహితులు పల్లెపోగు సీయోను, ఎస్‌కె. సుభాని తదితరులు కా॥ జార్జిగారితో తమ అనుబంధాలను వివరించారు.

సభకు ముందు కా॥ జార్జిగారిని స్మరించుకుంటూ సభ 2 ని॥ మౌనం పాటించింది. అలాగే సభకు ముందు తర్వాత-పాడిన ప్రజాపాటలు ఉత్తేజపరిచాయి. ★

పీడిత ప్రజల, రైతుకూలీ ఉద్యమ నాయకుడు కా॥ మందా జార్జి సన్మరణ సభ-స్మారకవిప్లవం



కా॥ మందాజార్జి సన్మరణసభలో నివాళులర్పిస్తున్న కామ్రేడ్ కె. కోటయ్య, జె. కిషోర్బాబు తదితరులు; సభకు హాజరైన ప్రజలు

కొంతమాత్రుకారు, 2-4-2016 :

కృష్ణాజిల్లా రైతుకూలీ ఉద్యమ నాయకుడు కా॥ మందా జార్జి సన్మరణసభ ఆయన స్వగ్రామమైన నందిగ్రామ మండలం, కొంతమాత్రుకారు గ్రామంలో జరిగింది. సభకు ముందుగా కా॥ జార్జి చిత్రపటానికి సిపిఐ(ఎం-ఎల్) సీనియర్ నాయకులు కా॥ కొప్పుల కోటయ్య పూలదండ వేసి ఘనంగా నివాళులు అర్పించారు. తరువాత సిపిఐ(ఎం-ఎల్) పార్టీ రాష్ట్ర, జిల్లా నాయకులు, గ్రామ పెద్దలు కుటుంబసభ్యులు, స్నేహితులు, రైతుకూలీసంఘం(ఆం.ప్ర.), స్త్రీ విముక్తి సంఘటన జిల్లా నాయకులు పూలతో జోహార్లు తెలిపారు.

కా॥ జార్జి అమరస్థూపాన్ని సిపిఐ(ఎం-ఎల్) రాష్ట్ర నాయకులు కా॥ కోటయ్య ఆవిష్కరించారు. కా॥ కిషోర్బాబు ఎర్రజెండా ఎగురవేసి అనంతరం నాయకులు, కార్యకర్తలు, ప్రజలంతా స్థూపం వద్ద కా॥ జార్జిగారికి నివాళులర్పించారు.

రైతుకూలీసంఘం(ఆం.ప్ర.) జిల్లా అధ్యక్షులు కా॥ ఎం. రాంబాబు అధ్యక్షతన జరిగిన సన్మరణ సభలో సిపిఐ(ఎం-ఎల్) రాష్ట్ర నాయకులు కా॥ జార్జి

కిషోర్బాబు మాట్లాడుతూ గతకాలపు పోరాటాలు, త్యాగాలు వల్లనే ఏ మేరకైనా ప్రజలు కొన్ని సౌకర్యాలను, రిజర్వేషన్లను పొందగలుగుతున్నారని, అనేకమంది వ్యక్తుల త్యాగాల ఫలితమే కొన్ని అయినా హక్కులను పొందగలుగుతున్నామన్నారు. ప్రభుత్వాలు ఎన్ని మారినా గ్రామీణ ప్రాంతాల్లోని పేదల, దళితుల జీవితాలలో సమూలమైన మార్పు రాలేదని, జరుగుతున్న కుట్రలు, కుయుక్తులను ప్రజలకు విప్పి చెప్పాలని అన్నారు. పేదలు పాలకుల మోసాలకు గురికావద్దని విజ్ఞప్తి చేశారు.

గతకాలపు పోరాటాల వారసత్వాన్ని నేటితరం అందుకొని కొనసాగించలేకపోతే ఆధునిక బానిసత్వంలోకి కూరుకుపోతామని హెచ్చరించారు. సమాజం సమూలంగా మారినప్పుడే వ్యక్తుల జీవితాలు బాగుపడతాయని, కానీ నేడు కుళ్ళిపోయిన ఈ అసమాన సమాజంలో కొందరు వ్యక్తులు సంపన్నులుగా మారటాన్ని చూపించి ఈ సమాజం బాగా అభివృద్ధి చెందినదని, మారిపోయినదని చెప్పే మాటలు మోసపూరితమైనవని ఆయన పేర్కొన్నారు. కా॥

(తరువాయి 7వ పేజీలో)

కామ్రేడ్స్ విశ్వమోహనరెడ్డి, మరియుమ్మల వర్ధంతి సభ



వర్ధంతి సభలో ప్రసంగిస్తున్న కా॥ జె. విజయకుమార్, వేదికపై కా॥ ఝాన్సీ, ఇతర వక్తలు; లెనిన్ నగర్ లో ప్రదర్శన

పిడుగురాళ్ళు, 11-4-16 :

పిడుగురాళ్ళు - లెనిన్ నగర్ లోని అమరుల స్థూపంవద్ద సిపిఐ (ఎం.ఎల్) జిల్లా నాయకులు కా॥ ఉల్లిగడ్డల నాగేశ్వరరావు అధ్యక్షతన పీడిత రైతాంగ ఉద్యమనాయకుడు కామ్రేడ్ విశ్వమోహనరెడ్డి, రైతుకూలీసంఘం నాయకురాలు కా॥ మరియుమ్మల వర్ధంతి సభ జరిగింది. అమరుల స్థూపంవద్ద పార్టీ నాయకులు, కార్యకర్తలు, ప్రజానీకం నివాళులు అర్పించిన తర్వాత సిపిఐ(ఎం.ఎల్) కేంద్రకమిటీ సభ్యులు కా॥ గుర్రం విజయకుమార్ ఈ సభలో తొలుత మాట్లాడుతూ కా॥ విశ్వమోహనరెడ్డి సంపన్న వర్గంలో పుట్టి విప్లవ రాజకీయాలను చేపట్టి ప్రజలను చైతన్యవంతం చేశారని చెప్పారు. ఆనాటి బ్రిటీషు వారినుండి నేడు పాలిస్తున్న దళారీ పాలకవర్గాల వరకు భూస్వామ్య, పెట్టుబడిదారులకు సేవచేస్తున్నాయని, ఇలాంటి పరిస్థితుల్లో పేద ప్రజలకు కనీసపాటి మౌలిక హక్కులు దూరమవుతున్నాయని, దేశంలో లక్షలాది మంది రైతాంగం ఆత్మహత్యలకు పాల్పడు తున్నారని చెబుతూ దీనికి కారణమైన ప్రభుత్వ

విధానాలను వివరించారు. ప్రజలందరికీ సంఘాలు కావాలని, కమ్యూనిస్టులు సంఘాలు ఏర్పాటుచేసి వ్యవస్థలో జరుగుతున్న దోపిడీ, పీడనలకు వ్యతిరేకంగా ప్రజలను నిలబెట్టారని, అదే మార్గాన కా॥ విశ్వమోహన రెడ్డి ఎన్నో నిర్బంధాలమధ్య వందల ఎకరాల ఫారెస్టు, బంజరు, దేవాదాయ, మాన్యం భూములను పేదలకు పంపిణీ చేయించడంలో విశేష కృషిని చేశారని, కా॥ మరియుమ్మ రైతుకూలీ ఉద్యమ కార్యకర్తగా కృషిచేసే క్రమంలోనే బూటకపు ఎదురు కాల్పులతో రాజ్యం వారిని బలిగొందని చెప్పారు.

రైతుకూలీసంఘం(ఆం.ప్ర) రాష్ట్ర అధ్యక్షులు కా॥సింహాద్రి ఝాన్సీ మాట్లాడుతూ పీడిత ప్రజల కోసం, వారి జీవితాల మార్పుకోసం పోరాడుతున్న కమ్యూనిస్టు పార్టీ, రైతుకూలీసంఘం నాయకులపై, కార్యకర్తలపై అక్రమ కేసులు పెట్టటాన్ని, తీవ్రంగా ఖండించారు. పోలీసులకు దేశంలోని భూకబ్జదారులు, ఖాసీకోరులు, హంతకులు, లక్షలకోట్ల రూపాయలు దోచుకుంటున్న పాలకవర్గపార్టీల నాయకులు కనబడని,

(తరువాయి 6వ పేజీలో)

‘పునరావాసం పాలకుల బిక్కుకాదు-నిర్వాసిత ప్రజల హక్కు’ రంపచోడవరం ఐ.టి.డి.ఎ. వద్ద జరిగిన ధర్మాలో కామ్రేడ్ ఎస్.ఝాన్సీ



ధర్మాలో ప్రసంగిస్తున్న కా॥ ఝాన్సీ; ధర్మా శిబిరం వద్దకు మెమోరాండం స్వీకరిస్తున్న సబ్ కలెక్టర్; రంపచోడవరంలో నిర్వాసితుల సమన్వయ ప్రదర్శన

రంపచోడవరం, 4-4-16:

పోలవరం ప్రాజెక్టు నిర్వాసితుల సమస్యలపై రైతుకూలీసంఘం(ఆం.ప్ర) మరియు ఏజెన్సీ గిరిజన సంఘాల అధ్యక్షులలో తూర్పుగోదావరి జిల్లా రంపచోడవరం ఐ.టి.డి.ఎ. కార్యాలయం వద్ద 4-4-16న 1500 మంది ప్రజానీకం భారీ ధర్మా నిర్వహించారు.

ధర్మాను ఉద్దేశించి రైతుకూలీసంఘం (ఆం.ప్ర.) రాష్ట్ర అధ్యక్షులు కా॥ఎస్.ఝాన్సీ మాట్లాడుతూ -ముందుగా ఆదివాసీల ఆత్మబంధువు, రైతాంగ మిత్రుడు అయిన భారత జనాందోళన చైర్మన్ డా॥బి.డి.శర్మకు నివాళులర్పించారు. నేడు దేశ వ్యాపితంగా నిర్వాసితుల సమస్యలు అందునా ఆదివాసీ సమస్యలు తీవ్ర చర్చనీయాంశంగా మారాయన్నారు. అందులో భాగంగా నేడు పోలవరం ప్రాజెక్టు నిర్వాసితుల సమస్యలు పతాకస్థాయికి చేరుకున్నాయన్నారు. ఏజెన్సీ గిరిజన సంఘం, రైతుకూలీసంఘం(ఆం.ప్ర)లు 2005 నాటినుండే ఈ పోలవరం ప్రాజెక్టు ఎవరి ప్రయోజనాలకోసం అని ప్రశ్నిస్తూనే సమగ్ర శాస్త్రీయ పునరావాసం అమలుచేయకుండా, పునరావాస సమస్యలు పరిష్కరించకుండా ప్రాజెక్టు పనులు మొదలు పెట్టారని ప్రభుత్వాన్ని హెచ్చరిస్తూ వచ్చాయన్నారు.

నాటి ముఖ్యమంత్రిని కలిసి చర్చించి పునరావాస సమస్యల పరిష్కారాన్ని కోరుతూ సవివరమైన ఆచరణాత్మక పద్ధతులను వివరించామన్నారు. దేశవ్యాప్తంగా ప్రాజెక్టులు, పెద్దపెద్ద పరిశ్రమలవల్ల నేటికీ కోటిమంది పైగా గిరిజనులు నిర్వాసితులై సరైన పునరావాసం దక్కక చెట్టుకొకరు పుట్టుకొకరుగా, కూలీలుగా వలస కార్మికులుగా, దేశ దిమ్మరులుగా, వెట్టి బానిసలుగా మారిపోయారన్న వాస్తవాలు కళ్ళముందు కనిపిస్తున్నాయన్నారు. దశాబ్దాలుగా భూమి, నీరు, అడవిపై హక్కు తమవేనని పోరాడుతున్న గిరిజనుల, అడవి బిడ్డల మనుగడ మరలా మరలా ప్రశ్నార్థకమౌతూనే వుందన్నారు.

సామ్రాజ్యవాదులకు, అడవి సంపద దోచుకునే దొంగలకు వ్యతిరేకంగా నిలబడి వీరోచిత త్యాగాల పోరాట చరిత్ర కలిగిన గిరిజనులకు నేడు మరలా ఈ భూమిపై హక్కు ఎవరిది అనే ప్రశ్న తలెత్తుతోందన్నారు. దశాబ్దాలపాటు త్యాగాలతో కూడిన పోరాటాలతో గిరిజనేతర భూస్వాములనుండి తమ భూములను పునఃస్వాధీనం చేసుకొని సాగుచేసుకుంటున్న గిరిజన ప్రజానీకం-కాగితాలపై తమ భూములను గిరిజనేతర భూస్వాములకు దఖలుపరిచిన ప్రభుత్వ రెవిన్యూ అధికారుల

విధానాల ఫలితంగా నేడు మరలా పునరావాసం కోసం ఈ భూమిపై హక్కుకోసం పోరాడాల్సి వస్తున్నదన్నారు. ఎన్నో వీరోచిత పోరాటాల ఫలితంగా వచ్చిన 1917, 1/70 లాంటి చట్టాల వల్ల నేటికీ గిరిజనులకు ఒరిగిందేమిటనేది ప్రశ్నగానే మిగులుతోందన్నారు.

తూర్పుగోదావరిజిల్లా కొండమొదలులో సంఘ చైతన్యంతో భూస్వాముల పోలీసుల దౌర్జన్యాలకు వ్యతిరేకంగా పోరాడి కా॥కుంజం రాజులు, మడెం లక్ష్మయ్యల అమరత్వం తరువాత, కలెక్టర్ నుండి సుప్రీంకోర్టుదాక ఈ భూమిపై హక్కు గిరిజనులదే అని చాటిచెప్పిన తర్వాత కూడా నేటికీ ఈ భూమిపై చట్టపరంగా గిరిజనులకు హక్కులు కల్పించబడటంలేదన్నారు. పోలవరం ప్రాజెక్టు పనులు ప్రారంభమయి నేటికీ 12 సం॥రాలు గడుస్తున్నా భూమి ఎవరి సాగులో వుందని సర్వే చేయకుండా తప్పుడు రికార్డులు అడ్డంపెట్టుకుని, భూసేకరణ అధికారులు లంచాలు మరిగి గిరిజనేతర భూస్వాములకు కోట్ల రూపాయలు కట్టబెట్టపూనుకుంటున్నారంటే, పునరావాసం పేరుతో ఎవరికి దోచిపెట్టదలచుకున్నారనేది తేటతెల్ల మౌతూనే వుందన్నారు. అంతర్జాతీయ నివేదికల్లో, ముందు పునరావాసం - ఆ పునరావాసం కూడ

ప్రాజెక్టు ప్రాంతంలో వుండాలని, పునరావాసాలు పూర్తయిన తర్వాతే ప్రాజెక్టులు నిర్మించుకోవాలని ఘోషిస్తుండగా, అధికారులు వాటిని తుంగలో తొక్కివేస్తున్నారన్నారు. ఎన్నో నూతన చట్టాలు వుండగా ఆ చట్టాలన్నీ గిరిజనులకు అనుకూలంగా వున్నట్లు ప్రకటిస్తున్న, నేటికీ సామ్రాజ్యవాదుల సేవలో తరిస్తున్న దళారీ పాలకులు కాలంచెల్లిన బ్రిటీష్ పాలకుల నాటి నిర్బంధ భూసేకరణ చట్టాలనే అమలు చేస్తున్నారన్నారు. శతాబ్దాల తరబడి అడవితో ముడిపడిన జీవన విధానం కల్గిన గిరిజనులకు అడవిలోనే పునరావాసం కల్పించాలంటే, ఈ చట్టాలను మార్పుచేయటం సాధ్యంకాదని చెబుతున్న పాలకులకు, రాజధాని ప్రాంతంలో వేలాది ఎకరాల ఫారెస్టు భూములను డీనోటిపై చేయటం ఎలా సాధ్యమయిందని ప్రశ్నించారు.

పునరావాసం, పునర్నిర్మాణం భూమిపై హక్కుతోనే ముడిపడి వున్నాయని, భూమి సమస్యలు పరిష్కరించబడకుండా సమగ్ర పునరావాసం సాధ్యం కాదన్నారు. తరతరాల వారసత్వ సంపదను కోల్పోతున్న ఈ నిర్వాసిత ప్రజలకు ఎంతచేసినా అవి దిగదుడుపే అన్నారు. కనుక ‘భూమికి భూమి, అడవికి అడవి నీరుకి నీరు’ వుండేలా వాటికి ముందు

(తరువాయి 7వ పేజీలో)